

SS DIGITAL'S
Specialist in Digital Colour Printing

அச்சுத் தேவைக்கான தீர்வு

தயார் செய்யப்படும், வீடியோ, மூலம் தரமான சேவை.

அனைத்து விதமான அச்சுத் தேவைகளும்
A6, A5, A4, A3

கலர் லேசர் பிரிண்டிங், கலர் போட்டோ குரூப், டைட் செட், டி.கே.ஓ. ப்ரின்ட்ஸ், டி.கே.ஓ. ப்ரின்ட்ஸ்

உங்களுக்கு சிறந்த சேவையை வழங்குவதே எமது ஒரே குறிக்கோள்

Con: 026-2224933, & ssdigitalss.shen@gmail.com
No 58, Vidyalayam Road, Trincomalee.



கார்த்திகை மாதம் 8ம் திகதி

November 18, 2012

மலைமூரசு

அறைவு 01

இயம் 17

MALAIMURASU

உள்ளத்தில் உண்மையான உண்டாயின் வாக்கிலே ஒளி உண்டாகும்

விலை - 20.00

பக்கங்கள் - 10

பிரதி ஞாயிறு தோறும் திருமலையில் இருந்து வெளியாகும் வார இதழ்

சுதந்திர விசாரணை தேவை

சனநாயகத்திற்கான சட்டவாளர் அமைப்பு
வெளிக்கடைச் சிறையில் நிகழ்ந்த சட்டத் திற்பு புறம் பான கொலைகள் தொடர்பாகச் சுதந்திரமான விசாரணைகள் நடாத்தப்பட

வேண்டும் என்று சனநாயகத்திற்கான சட்டவாளர் அமைப்பு அரசிடம் வேண்டுகோள் விடுத்துள்ளது. அவ்வமைப்பின் பேச்சாளர்களில் ஒருவரான லால் விஜயநாயக்க அவர்கள் "சனநாயகத்திற்கான சட்டவாளர்கள் ஆகிய நாம்

இலங்கை அரசாங்கமானது மீயுயர் நீதிமன்றத்தின் அல்லது மேன்முறையீட்டு நீதிமன்றத்தின் இளைப்பாறிய நீதிபதிகளைக் கொண்ட குழுவை நியமித்து வெளிக்கடையில் நிகழ்ந்துள்ள (10ம் பக்கம் பார்க்க)



"படர்க்கை"

கலை லுலக்கிய சஞ்சிகை
2013ம் ஆண்டின் முதற்காலாண்டில் திருக் கொணமலையிலிருந்து வெளியிடப்படவுள்ள கலை இலக்கியக் காலாண்டு சஞ்சிகைக்கு அனைத்து வகைப்பட்ட தரமான ஆக்கங்களும் எதிர்கார்க்கப்படுவதாக அச்சஞ்சிகையின் சிரேஸ்ட ஆசிரியரான திரு. நந்தினி சேவியர் அவர்கள் மலைமூரசிற்குத் தெரிவித்தார்.

இலங்கையின் எப்பாகத்திலிருந்தும் ஆக்கங்களை அனுப்பிவைக்க முடியும் என்பதுடன் வெளிநாட்டு எழுத்தாளர்களும் தமது ஆக்கங்களை அனுப்பி வைக்கலாம் என அவர் மேலும் தெரிவித்தார். ஆக்கங்களை மின்னஞ்சலிலோ அல்லது தபால் மூலமோ அனுப்பி வைக்குமாறும் அவர் ஆக்ககர்த்தாக்களிடம் வேண்டுகோள் விடுத்தார்.

ஆக்கங்களை அனுப்புவதற்கு (10ம் பக்கம் பார்க்க)

கீழ்க்கல் சிறந்த செயற்றன் கொண்ட நகர சபையாகக் கண்ணியா

கிழக்கு மாகாண சபையின் உள்ளூராட்சி அமைச்சின் கீழியங்கும் உள்ளூராட்சி சபைகளின் செயலாற்றுத் திறன் தொடர்பான போட்டியில் திருக்கோணமலைமாவட்டத்தின் கிண்ணியா நகர சபை செயலாற்றுத் திறனின் அடிப்படையில் இரண்டாம் இடத்தைப் பெற்றுச் சாதனை படைத்துள்ளது.

உள்ளூராட்சி சபைகளின் செயற்றிறன் மற்றும் நிர்வாகத் திறன் ஆகியவற்றிற்குப் புள்ளிகளை வழங்கி (10ம் பக்கம் பார்க்க)

- ஆவணப்படத் தயாரிப்பு- படத்தயாரிப்பாளர்களை தேரும் செஞ்சிலுவைச் சங்கம்

இலங்கைச் செஞ்சிலுவைச் சங்கத்தினால் மேற்கொள்ளப்பட்ட மனிதாபிமானப் பணிகளின் பெறுமதியை வெளிக்காட்டுவதுடன் அப் பணிகளால் மக்களின் வாழ்நிலையில் ஏற்பட்ட மாறுதல்களை ஆவணப்படமாகத் தயாரித்துத் தரத்தக்க படத்தயாரிப்பு நிறுவனங்களை சுறுவிலைகளை அனுப்புமாறு செஞ்சிலுவைச் சங்கத் தலைமைக் காரியாலயம் வேண்டுகோள் விடுத்துள்ளது.

இவ் ஆவணப்படமானது திருக்கோணமலை, அனுராதபுரம் மற்றும் பொலன்னறுவை மாவட்டங்களில்

தொலைபேசி மோசடி

அறியுங்கள்

இவ்வாறு

அறியுங்கள்

ஆய்ந்து

எம்ச் சதம்

(10ம் பக்கம் பார்க்க)

"முருகன் கோயில் களவு"

திருக்கோணமலை நகர முத்துக்குமார சுவாமி கோவிலில் சுமார் 10,000 ரூபாய்ப் பணம் இரவு நேரத்தில் காசுக் கல்லாலிலிருந்து களவு போயுள்ளது.

கடந்த வாரம் மழை பெய்த நாட்களில் ஒரு நாள் இரவில் காவலாளி கரும் தூக்கத்திலிருந்து போது கள்வர்கள் கோவில் மதிலேறிக் குதித்து களவை மேற்கொண்டுள்ளனர்.

அவர்கள் உண்டியலை உடைக்க முற்பட்ட போதும் அது கைகூடவில்லை. அதனால் அவர்கள் காசாளரின் கல்லாவைக் குடைந்த போது அதிலிருந்து (10ம் பக்கம் பார்க்க)

அமெரிக்க நிலையமொன்று

தீருக்கோணமலையில்

அமெரிக்க தூதுவராலயத்தின் நிர்வாகத்தின் கீழ் திருக்கோணமலையில் அதன் பிரிவுகளில் ஒன்றாக அமெரிக்க கோனர் எனும் சேவை வழங்கும் பிரிவொன்று திறக்கப்படவுள்ளதாக அமெரிக்கத் தூதுவராலயத் தகவல்கள் தெரிவிக்கின்றன.

அமெரிக்கப் புத்தகங்கள் அமெரிக்க வெளியீடுகள் சஞ்சிகைகள் போன்றவற்றைக் கொண்டமையவுள்ள இக் கோனரில் இணையத்தள சேவையும் இணைக்கப்படவுள்ளது. அத்துடன் காலக்கிரம அடிப்படையில் விசேட (10ம் பக்கம் பார்க்க)

இவ்வாறு தரிசனம்

அலைவரிசையில்

6 மணி தொடக்கம் 8.30 மணி வரை தரிசனத்தில்
16 வது அலைவரிசையில் சன் கேபில்ஸ்
SVC அலைவரிசையில் சட்டலை கேபில் விசனில்
கலைமகள் மொண்டில்குரியின் நவராத்திரி சிறப்பு கலைநிகழ்ச்சி ஸப்தம்ஸ் இசைக்குழுவினரின் தரிசனம் தீபாவளி சிறப்பு இசை சங்கமம்.

உடைந்தது சிவன் கோவில் உண்டியல்

திருக்கோணமலைச் சிவன் கோவிலின் உண்டியல் 15.11.2012ன் பின்னிரவில் கள்வர்களால் கையகப்படுத்தப்பட்டுள்ளது கோயில் வட்டாரங்களிலிருந்து தெரிய வந்துள்ளது.

15.11.2012ன் பின்னிரவில் கண்ணமிட்ட கள்வர்கள் சிவன் கோவில் உண்டியலை உடைத்து அதனுள்ளிருந்த தாளக் காசுகளை அள்ளிச் சென்றுள்ளனர். காணிக்கையாக இடப்பட்ட எவ்வளவு பணத்தொகை அள்ளிச் செல்லப்பட்டள்ளது எனத் தெரியவரவில்லை. மூன்று மாதங்களுக்கு ஒரு முறையே இவ் உண்டியலைத் திறந்து கோவில் பரிபாலன சபையினர் எண்ணிவைத்து வழக்கமாகக் கொண்டுள்ளனர். (10ம் பக்கம் பார்க்க)

எண்ணப்பட்டதாகவும் உறுதிப்படுத்தப்படாத செய்திகள் தெரிவிக்கின்றன.



முலைமுரசு

159A, 2^{வது} மாடி, கடல் முக வீதி, திருக்கோணமலை.
malaimurasu@hotmail.com
0754252042

வணக்கம் !

ஏமக்குறைவு நோய் என்பது ஆங்கிலத்தில் எயிட்ஸ் என அழைக்கப்படும் ஆட்கொல்லியாகப் பரவிவரும் ஓர் நோயாக உள்ளது.

இக் கணத்தில் இதைப்பற்றி ஏன் நாம் யோசிக்க வேண்டும் என்று சிறிது யோசிக்கலாம் நீங்கள்.

இலங்கையில் தசத்திலும் குறைந்த பரவல்ததைக் கொண்டுள்ள இந் நோய் பற்றி எமக்கென்ன கவலை எனவும் நீங்கள் யோசிக்க முடியும். ஆனால் எமது நாடு தொடர்பாக உங்களுக்கு நன்றாகவே தெரியும். எமது நாட்டின் புள்ளிவிபரங்களை எந்தப் பெரிய ஆய்விற்கும் நாம் ஏற்றுக் கொள்வதில்லை என்பதும் உங்களுக்குத் தெரியும். எனவே பரவல்தம் எவ்வளவு என்பதை விட பரவினால் வலிமிகுந்த மரணத்தைத்தவிர எதுவும் எம்மைக் காப்பாற்றாது என்பதைப் புரிந்து கொள்ளவே முக்கியமானதாகும்.

பெருகிவரும் வெளிநாட்டவர்களின் வருகையால் எமது மாவட்டத்தின் கடற்கரையோரங்களிலும் நகரப் பகுதிகளிலும் பெருமளவு தங்குமிடங்கள் உருவாகத் தொடங்கிவிட்டன. அவை சார்ந்த தொழில்களிலே வெளியூல்களுக்குத் தெரியாத வகையிலான பாலியல்த் தொழில் விருத்தியடைந்து கொண்டு வருவதை வைத்தியசாலையில் இவ்வாண்டில் புதிதாகப் பாலியல் தொழிற் செய்பவர்களாகத் தம்மைப் பதிந்து கொண்டவர்களின் எண்ணிக்கை பற்றிய தகவல் அறியக்கிடக்கின்றது.

ஏமநோய் தொடர்பான அறிவைப் பெறுவதில் நாம் யாவரும் ஆர்வங் காட்ட வேண்டிய தேவை இங்கு மெதுவாக எழுந்து வருகின்றது. அறிவுற்றவர்களாக இருக்கும் போது தான் வதந்திகள் எம்மை மிகக் கெதியாகக் கொலை செய்து விடுகின்றது. அறிவு ஆயுதமாகப் பண்படுத்தப் படவேண்டிய காலத்தில் வாழும் தமிழர்கள் நாம். எனவே அனைவரும் இந் நோய் தொடர்பான அறிவைப் பெற்றுக் கொள்வதில் மிகவுக்கம் காட்ட வேண்டும்.

தொடர்ந்து பெற்றுக் கொண்ட அறிவை எமது குழந்தைகளுக்கு மெதுமெதுவாக ஊட்ட வேண்டிய பொறுப்பும் எம்மகத்தே விழுந்துள்ளது.

வலைப்பின்னலூடாகவும், வடத் தொலைக்காட்சி ஊடாகவும் அறிவு வளரும் முன்பே வாழ்வின் அடிநாதங்கள் யாவற்றையும் தெரிந்து கொள்ளக் குழந்தைகளுக்கு வாய்ப்பு வழங்கியதும் நாங்கள் தானே! ஆகவே அதன் விளைவுகளை அவர்கள் தெரிந்து கொள்ளவும் அதன் தாக்கங்களிலிருந்து தப்பிக்கொள்ளவும் பழக்க வேண்டிய பொறுப்பும் எமதுடையதே.

சிகரெட்டுப் பெட்டிகளில் புகைப்பிடித்தால் சாவு என மிகச் சிறிய எழுத்தில் எழுதியிருப்பதைப் போல் தவறான வலைப் பின்னல்களின் பக்கங்களில் எங்கும் வாழ் வழிந்துபோகும் எனும் எச்சரிக்கைகளில்லை. எனவே எதைக் கொடுக்கின்றோமோ அதலிருந்து எம் குழந்தைகள் வெளிவரும் ஆற்றலைக் கற்றுக்கொடுப்போமே.

புதும வியூகங்களுடன் கௌரவர்கள் பலர் எம்மை சுற்றி நிற்கின்றார்கள். அபிமன்யுக்களாய் எம் குழந்தைகள் வியூகமுடைத்து உட்சென்று வெளியேறத் தெரியாதிருந்தால் அருச்சுனை நொந்தென்ன, ஆண்டவனை நொந்தென்ன.... அபிமன்யு இறந்துதானே போனான்.....

-ஆசிரியர்-

கைவிடப்பட்டதா நீதிமன்ற வீதி ?

நீதிமன்ற வீதி இன்னமும் திருத்தப்படாமல் கைவிடப்பட்ட நிலையிருப்பதை மலைமுரசின் புகைப்படக் கண்கள் சுட்டுள்ளன. ஒரு வருட காலத்தை எட்டவுள்ள இவ் வீதித் திருத்த வேலைகள் தொடர்பாக மலைமுரசு ஏற்கனவே செய்திகளை வெளியிட்டிருந்தமை குறிப்பிடத்தக்கது. எனினும் தற்போது வரை இவ்வீதி திருத்தி முடிக்கப்படாமலிருக்கின்றமை மிகக் கவலைக்குரிய விடயமாகும். உள்ளூர் அதிகாரசபையினால் நடாத்தப்படும் இத்திருத்த வேலைகள் அவ்வதிகார சபையின் ஆற்றலை மக்களுக்கு நன்றாகவே வெளிக்காட்டத் தொடங்கியுள்ளது. வெறும் 200 மீற்றர் நீளமான வீதியை வருடக் கணக்கில் செப்பனிடும் அதிகாரசபையாக நகராட்சிமன்றம் மாறியுள்ளமை விசேட அம்சமாகும்.



உப்பு வெளி பிரதேச சபையில் பரிசளிப்பு விழா

உப்பு வெளி பிரதேச சபையின் 2012ம் ஆண்டுக்கான தேசிய வாசிப்பு மாத பரிசளிப்பு விழா 2012-11-17 காலை 9.00 மணிக்கு பட்டினமும் சூழலும் பிரதேச சபையின் தலைவர் திரு.இ.விஜேந்திரன் தலைமையில் நடைபெற ஏற்பாடாகியுள்ளது.

இந் நிகழ்வின் பிரதம விருந்தினராக கிழக்கு மாகாணசபை எதிர்க்கட்சித் தலைவர் திரு.சி. தண்டாயுதபாணி அவர்களும் கௌரவ விருந்தினர்களாக நாச்சிக்குடா

அல்மதினா வித்தியாலய அதிபர் ஜனாப். எஸ்.முசுமட் அலி மற்றும் நாச்சிக்குடா ஸ்ரீசித்தார்த்த வித்தியாலய அதிபர் திருமதி. M.P.M.ஷியாமலி ஆகியோர் கலந்து கொள்வார்கள் என குறிப்பிடப்பட்டுள்ளது.

நிகழ்வில் தேசிய வாசிப்பு மாதத்தை முன்னிட்டு பாடசாலை மாணவர்களிடையே நடாத்தப்பட்ட போட்டிகளுக்கான பரிசில்களும் வழங்கப்படவிருக்கின்றன.

தமிழர்க்கு அரசியல் தீர்வு வேண்டி சிவவேள்விப் பெருவிழா வவுனியாவில்

எதிர்வரும் 19ம் திகதி முதல் 28ம் திகதி வரையான காலப்பகுதியில் 2வது வருட சிவவேள்விப் பெருவிழா வவுனியா ஆறுமுகநாவலர் திருமுறை மண்டபத்தில் இடம்பெற ஏற்பாடாகி உள்ளது.

19ம் திகதி அதிகாலை 5.55 க்கு ஆரம்பமாகும் இந்நிகழ்வில் உலக அமைதி வேண்டியும் தமிழ் மக்களுக்கு நிரந்தர அரசியற் தீர்வு வேண்டியும்

பன்னிரு திருமுறை, திருப்புக் கழி முற்றோதல் மற்றும் சிவமூலமந்திர உச்சரிப்பும் இடம்பெற உள்ளது. மேலும் கலந்து கொள்ளும் ஒதுவார்கள் மற்றும் அடியார்களுக்கு தங்குமிட, உணவு வசதிகள் செய்து கொடுக்கப்படுவதுடன் பல்லாயிரக் கணக்கான அடியார்கள் கலந்து கொள்வர் எனவும் எதிர்பார்க்கப் படுகிறது.

சிவன் கோவில் வளாகத்தில் மரநடுகை

கடந்த 15.11.2012 அன்று மாவட்டத்தின் பல் வேறு பிரதேசங்களிலும் மரக்கன்றுகள் நாட்டும் நிகழ்வு



சீர்ப்பான மார்கழி 2012

இவ்வாண்டின் மார்கழி மாதம் சிறப்பொன்றைக் கொண்டமையுள்ளது. அச் சிறப்பென்னவென்றால் இம் மார்கழி மாதத்தில் ஐந்து சனிக்கிழமைகளும் ஐந்து ஞாயிற்றுக் கிழமைகளும் ஐந்து திங்கட் கிழமைகளும் அமைந்திருப்பதாகும்.

824 ஆரம்பிக்கும் மாணவர்களும் பெரும்பாலானோர் ஒருமுறையே இவ்வாறு நிகழ்வதாக எழுதப்பட்ட பதாதைகளைத் தாங்கியபடி அறிஞர்கள் தெரிவித்துள்ளனர்.

இடம்பெற்றது.

இந்நிகழ்வின் பகுதி ஒன்று திருமலை சிவன் கோவில் வளாகத்தில் இடம்பெற்றபோது அந்நிகழ்வில் சிவஸ்ரீ க. நித்தியானந்தக் குருக்கள், சமுர்த்தி உத்தியோகத்தர் திருமதி.ம.வசந்தலா தேவி, கிராம உத்தியோகத்தர் திருமதி.ஜெ.நந்தினிகுமாரி மற்றும் பொதுமக்களும் கலந்து கொண்டு மரக்கன்றுகளை நாட்டி வைத்தனர். அதன் போது எடுக்கப்பட்ட புகைப்படங்களை கீழே காணலாம்.

நீரிழிவு தினச் சீர்ப்புப் பேரணி

நீரிழிவு விழிப்புணர்வை ஏற்படுத்தும் நோக்கோடு மூதூர் வைத்தியசாலையின் வைத்திய அத்தியட்சகர் பிரேமானந்த தலைமையில் பிரமாண்டப் பேரணி ஒன்று 14.11.2012ல் மூதூரில் நிகழ்ந்துள்ளது.

வைத்தியசாலை ஊழியர்களும் மாணவர்களும் கலந்துகொண்ட இப் பேரணியானது வைத்தியசாலையில் ஆரம்பித்து பிரதான வீதி வழியாக நொக்ஸ் வீதியைச் சென்றடைந்து சந்தை வீதியைக் கடந்து மீளவும் வைத்தியசாலையில் வந்து முடிந்தது.

நீரிழிவுப் பாதுகாப்புத் தொடர்பான தகவல்களையும், நோய்ப் பாதுகாப்பைப் பெற்றுக்கொள்ளும் வழிமுறைகளையும் ஒலிபெருக்கியது இப் பேரணிக்குச் சிறப்பாக அமைந்ததுடன் பேரணிக்குச் சிறப்பாக அமைந்ததுடன் பெரும்பாலானோர் பதாதைகளைத் தாங்கியபடி நடை பயின்றிருந்தனர்.

லியோ இளைஞர்களின் சமூக சேவை

திருமலை லியோ கழகத்தின் சமூக சேவையின் ஒரு அங்கமாக புல்மோட்டை மகா வித்தியாலயத்தில் க.பொ.த சாதாரண தர மாணவர்களுக்கான கல்விக்கருத்தரங்கு கடந்த 10 திகதி இடம்பெற்றது

இக்கருத்தரங்கில் 100க்கும் மேற்பட்ட மாணவர்கள் கலந்து கொண்டனர். இதற்கான ஒழுங்குகளை புல்மோட்டை மகா வித்தியாலயத்தின் அதிபர் மேற்கொண்டு இருந்தார். அது மட்டுமல்லாது இக்கருத்தரங்குக்கு சமூக ஆர்வலர்கள் தங்களால் இயன்ற உதவிகளை வழங்கினர்.



சீருமலையல் சீர்ப்பு

திருமலை மாவட்டத்தில் திவிநெரும செயற்திட்டத்தின் படி பல்வேறுபட்ட விதையினங்கள் அடங்கிய விதைப் பொதிகள் கிராம சேவகர் பிரிவுகளுடாக மக்களுக்கு விநியோகிக்கப்பட்டு வருகின்றன. ஒவ்வொரு குடும்ப அலகுகளினதும் போசாக்கையும் பொருளாதாரத்தையும் உயர்த்து வதன் ஊடாக நாட்டை வளம்பெறச் செய்வது இத்திட்டத்தின் நோக்கமாகும்.

அதன்படி திருமலை சிவன் கோவில் பகுதி கிராம உத்தியோகஸ்தர் விதையினங்களை பொதுமக்களிடம் கையளிப்பதை படங்களில் காணலாம்.



படிக்கின்ற காலத்தில் நான் ஒரு M.G.R. இரசிகள். அதன் காரணமாக தி.மு.க. அனுதாபி, M.G.R. படங்களைப் பார்ப்பதற்காக நானும் எனது நண்பரும் ஊரிலிருந்து 20 மைல்கள் சைக்கிளோடி யாழ்ப்பாணம் சென்று 1வது காட்சி என்னும் செக்கன் 'சோ' பார்த்து திரும்ப ஊர் வந்து அடுத்தநாள் பாடசாலைக்கு 'கட்' அடிக்காமல் சென்றிருக்கிறோம். இவ்வளவுக்கும் ராசமுர்த்தி என்னும் அந்த நண்பரே சைக்கிள் ஓடுவார். எனது தகப்பனாரின் இரும்புக்கரியல் சைக்கிளையே நாம் பாவித்தோம். நாம் பார்த்த முக்கிய படங்கள் மனம் படைத்தவன், தாலிபாக்கியம், ஆயிரத்தில் ஒருவன், அரசகட்டளை, அன்பேவா போன்றவை.

இந்த ராசமுர்த்தியே படிக்கின்ற காலத்தில் என்னை இன்ன சாதியான் என சகல மாணவர்களுக்கும் அறிவித்தார். பின்வரும் காலங்களில் எனது பாடசாலை நண்பராகவும்.... பருவம் கடந்த நாட்களில் சீன சார்பு கம்யூனிஸ்ட் கட்சி அனுதாபியாகவும் இருந்தவர். படம் பார்க்கும் காலங்களில் M.G.R.ருக்காக சிவாஜி ரசிகர்களுடன் கைகலப்பில் ஈடுபட்ட அனுபவமும் எங்களுக்கு இருந்தது.

இன்று இளம் தலைமுறை 'ரெஸ்லிங்' எனும் மல்யுத்தத்தை தொலைக்காட்சியிலும், வீடியோக்களிலும் மிக விருப்பம் பார்க்கிறார்கள். ஜோன் சீனா, காளி என பல மல்யுத்த வீரர்களின் ரசிகர்களாக இருக்கிறார்கள். எங்கள் காலத்தில் மல்யுத்த ரசிகர்களின் விருப்புக்குரியவர்களாக இந்திய வீரர்களே இருந்தார்கள். கிங்கொங் தாராசிங், அஜித்சிங், கோராசிங் ரந்தாவா என ஒரு தெகை இந்திய மல்யுத்தவீரர்களின் நாமங்கள் எமக்கு பாடம். தாராசிங் எங்களுது மிகப் பெரிய ஹீரோ. அவர்கள் 'எங்கள் செல்வி' எனும் தமிழ் படத்தில் மல்யுத்தவீரராக நடித்தார்.

அப்படத்தில் T.S. பாலையாவுடன் ஒரு சவால் போட்டியில் தாராசிங் விளையாடுவார். பிற்காலங்களில் அவர் ஒரு சினிமா நடிகரானார். பல ஹிந்திப் படங்களில் நடத்தார். காட்டுவீரன் (டப்பிங்) மகாபாரதம் (வீமன்) ரஜனி நடித்த மாவீரன் போன்ற படங்களில் நடித்தார். இவரது சகோதரன் ரந்தாவா. இவர் சிவாஜி கணேசன் நடித்த 'ராஜா' படத்தில் நடித்தார்.

நான் 3ம் ஆண்டு படித்த காலத்தில் யாழ்ப்பாணத்திற்கு உலகப் புகழ் பெற்ற கமலா சேர்க்கஸ் இந்தியாவிலிருந்து வந்திருந்தது. யாழ் முற்றவெளியில் மிகப் பிரமாண்டமான கூடாரங்களில் எத்தனையோ விதமான விந்தைக் காட்சிகள், மிருகங்களில் காட்சிகள், யானை, சிங்கம், புலி, சிறுத்தை, குதிரைகள் இதனால் மிகுந்த வரவேற்பும், கொட்டகை நிறைந்த காட்சிகளும் நடைபெற்றன. இவற்றில் ஒரு அங்கமாக மல்யுத்தம். இம் மல்யுத்தக் காட்சிகளை காண முண்டியடிக்கும் சனத்தொகை.

நான் முதலில் குறிப்பிட்ட இந்திய மல்யுத்த வீரர்கள் அனைவரும் அங்கு வந்திருந்தனர். சினிமா நடிகை ஜீ.வரலட்சுமி (இவர் சிவாஜியுடன் - நான் பெற்ற செல்வம், அரிச்சந்திரா, MGR ன் குலே பகாவலி போன்ற படங்களில் நடித்த பிரபல நடிகை) இந்திய மல்யுத்த வீரர்

இப்போது சில விடயங்களை நான் அறிந்திருக்கிறேன். மல்யுத்தத்தில் இரண்டு வகையுண்டு. இந்தியன் ஸ்ரேல், அமெரிக்கன் ஸ்ரேயில், போட்டிகள் இருவகையாக அமையும். காட்சிப்போட்டி, சவால்போட்டி அனேகமாக கிங்கொங் தாராசிங் விளையாடும் போட்டிகளுக்கே சனத்திரள் குவியும். சில நேரங்களில் அஜித்சிங் - கிங்கொங் விளையாட்டுக்கும் சனத்தொகை திரளும். முக்கியமாக அக் காட்சிகளுக்கு சமூகமளித்திருக்கும். சினிமா நடிகை ஜீ.வரலட்சுமியை பார்க்கவும் சனம் திரள்வதுண்டு.

ஒரு நாள் தாராசிங்கின் தம்பிக்கும், அமெரிக்க வீரர் பரன்வொன் ஹெக்சிக்குமிடையில் ஒரு மோதல் காட்சிப்போட்டி. அதன் 3வது சுற்றில் காட்சிப் போட்டி ஒரு சவால் போட்டிக்குரிய நிலையை எடுத்தது. பரன்வொன் ஹெக்சி ரந்தாவாவை தோற்கடித்து விட்டார். முறையற்ற விதத்தில் ரந்தா கோதாவிலிருந்து தூக்கிச் செல்லப்பட்டார். மேடைக்கு வந்த தாராசிங் பரன்வொன் ஹெக்சியை தன்னுடன் மோத வருமாறு கோபத்துடன் சவால் விட்டார். சவால்

பயன்பட்டு வந்திருக்கின்றன என்பதுதான் அது. இதற்கு மல்யுத்தமும் விதிவிலக்கல்ல.

ஏதோ ஒரு திகதி குறிக்கப்பட்டு சவால் போட்டி அறிவித்தல் பத்திரிகைகளில் துண்டுப்பிரசுரங்களில் வெளியிடப்பட்டு மிகப் பெரும் பணவகுலுடன் தாராசிங் - பரன்வொன் கெக்சி விளையாடினர். தாராசிங் வெற்றி பெற்றார் என்பது எழுதித் தெரிய வேண்டியதில்லை. தாராசிங்கே அந்தச் சவால் போட்டியில் வென்றார். அந்தச் சவால் போட்டியில் வென்றார். எப்படி இருந்த போதிலும் தாராசிங் வெல்ல வேண்டும் என்கின்ற அலையே அனடறு யாழ்ப்பாண மல்யுத்த ரசிகர்களின் உள்ளத்தில் இருந்தது. இது 1958 ல் நடந்தது.

1963, 1964ல் யாழ்ப்பாணத்தில் உள்ளூர் மல்யுத்த குழுக்கள் உருவாகின. கிராமம் கிராமமாக மல்யுத்தப் போட்டிகள் மின் ஒளியில் நுழைவுகட்டணம் வசூலிக்கப்பட்டு இந்தக் காட்சிகள் நடைபெற்றன. நாற்புறமும் கயிறுகள் கட்டி உமிபரவி கோதாக்கள் அமைக்கப்பட்டன.

மரணக்குழிக்குள், 3மணி நேரம் உறங்குதல் தொண்டை முடிக்கின் மீது வண்டி ஏற்றுதல் நிறை குறிக்கப்பட்ட ஒரு கல்லை மார்பின் மீது வைத்து சம்மட்டியால் அடித்து உடைத்தல், உழவு இயந்திரத்தை பல்லால் கட்டி இழுத்தல் மார்பில் ஏற்றுதல் என சாகசச் செயல்கள், சாண்டோ என பட்டங்கள் பெற்றவர்களின் சாகாசங்கள், சிலம்படிகள், தீப்பந்த வீச்சுக்கள்.

பறந்தடிக்கும் பத்மநாதன் புலிக்குட்டி புவையாபுரிநாதன் ரைகர் பரராஜ சிங்கம், மட்டுவில் செல்வராஜன் சித்திரபுத்திரன் கே.பி.சிங் இப்படி பல உள்ளூர் மல்யுத்தவீரர்களும் அவர்களுக்கான அணியினரும் எனது

-நந்தினி சேவியர்- (4ம் பக்கம் பார்க்க)

பரன்வொன் ஹெக்சி

அஜித்சிங்கை திருமணம் செய்திருந்தார். அதனால் அவரும் கமலா சர்கஸ் குழுவுடன் வந்திருந்தார். தினமும் முற்றவெளியில் காட்சிகள். இங்கு ஒரு விடயத்தைக் கூறலாம். மல்யுத்த விதிகள் பற்றிய அறிவு எனக்கு இல்லாவிட்டாலும் பகிரங்கமாக அறிவிக்கப்பட்டது. திகதியும் அறிவிக்கப்பட்டது. இன்றைய மல்யுத்தங்களை பார்ப்பவர்களுக்கு சில விடயங்கள் புரியும். கிறிக்கற் குதாட்டம் போல மக்களை முட்டாள்களாக்கி அவர்களது பணங்களைக் கொள்ளையடிக்கும் ஒரு தந்திரமாக இந்த விளையாட்டுகள்

கடல் தின்ற நம் நிலம் - 4

கா .செந்தூரன்

சென்ற வாரம் குமரி அழிவு பற்றி நம் முன்னோர்கள் என்ன குறித்து வைத்திருந்தனர் என்பதைப் பார்த்தோம். அழிந்த குமரிக்கும் ஈழத்திற்கும் என்ன சம்பந்தம்? இக்கேள்விக்கு பதில் குமரி இருந்ததாக கூறப்படும் இடத்தின் வரைபடத்தை பார்த்தாலே புரிந்து விடும். மடகஸ் கார் அவுஸ் ரேலியா இந்தியாவை இணைத்த குமரியில் நடுப்பகுதிதான் இலங்கை. இவற்றை புவியியல் ரீதியாக நிரூபித்து விட்டாலும்... சுவாரசியமான இன்னுமொரு ஆதாரமும் உண்டு.

சித்தர்கள் என்ற சொல் என்றும் தமிழர் வரலாற்றுடன் தொடர்புடையது. சித்தர்கள் என்பவர்கள் பல்துறை உயர் அறிவு கொண்டவர்களாக காணப்பட்ட வர்கள். இன்றைய அறிவியலை விஞ்சும் சக்தி அவர்களிடம் இருந்ததாக சித்தர்கள் பற்றிய ஆராய்ச்சிகள் கூறுகின்றன.

நம் குமரிக்கண்டத்தில் இதுவரை நான்கு சிறப்பு வாய்ந்த சித்தர்கள் இருந்திருக்கிறார்கள் என அறியக்கிடைக்கின்றது. அவர்கள் முறையே

- காகபுசுண்டர்
- அகத்தியர்
- போகர்
- மகாவதார பாபா ஆவர். நான் ஏன் சித்தர்களை பற்றி கூறினேன் என்றால் இந்த சித்தர்களின் ஒருவர்தான் குமரிக்கும் ஈழத்திற்கு பிணைப்பை உறுதி செய்கிறார்.

வாசித்த உடனே சில பேர் புரிந்திருப்பீர்கள் அது அகத்தியர்தான் என்று ..

அகத்தியரை குறுமுனியாக அறிமுகப்படுத்தும் சமயப் புராணங்கள், அகத்தியரது குறிப்புகளையையும் தகவல்களையும் மிகைபடுத்தல்களுடனும் புனைவுகளுடனும் தராமல் இல்லை. அது மட்டும் அல்லாது புராணங்கள் தவிர்ந்த சில இந்திய சித்தர்கள் பற்றிய



குறிப்புகளின் ஆணி வேர்கள் அகத்தியரில்தான் முடிகின்றன.

அகத்தியர் என்ற குமரிக்கண்ட காலத்து மனிதர் சகலகலாவல்லவன் என்பதால் அவர் எந்த துறை சார்ந்தவர் என்பதை வரையறுத்து கூறமுடியவில்லை. அவர் எழுதிய நூல்களை பற்றி எழுதப்போனால் குமரிக்கண்டம் பற்றிய தொடர் அகத்தியர் பற்றிய தொடராக மாறிப்போகும். அவ்வளவுக் கதிகமான நூல்களின் எழுத்தாளர் அவர்.ஆதலால் வாருங்கள் நாம் நம் குமரிக்கே செல்வோம்.

அகத்தியர்தான் ஈழத்துக்கும் குமரிக்கும் இருக்கும் தொடர்புக்கு ஆதாரம் என்று சொன்னேன் அல்லவா? சில வேளை உங்களுக்கு தெரிந்திருக்கும் சித்தர்களின் வரலாறு சோழர் காலம் ஈழத்துக்கும் அகத்தியருக்கும் நெருங்கிய

குமரியின் வரலாற்றில் ஈழத்தின் பங்கு என்ன?

தொடர்புகள் இருக்கின்றன என்பது பற்றி. அகத்தியரின் ஈழத்து வருகை பற்றி கூறும் திருக்கரசை புராணம் மிகத்தெளிவாக கூறுகிறது. சில வேளை சிலர் திருக்கரசை புராணம் என்பது புராணம்தானே. அவைகள் புனைவுகளும் கற்பனைகளும் தானே என்று கூறலாம். உண்மைதான் புராணங்களில் புனைவுகள் அதிகம்தான். உறவுகளே! கடந்த கால சம்பவங்கள் வரலாறுகள் ஆகின்றன..

காலம் செல்லச்செல்ல வரலாறுகள் இதிகாசங்களாகவும் புராணங்களாகவும் மாறுகின்றன. இன்றுவரை திருகோணமலைப் பட்டினத்தில் இருந்து 23 மைல் தொலைவில் உள்ள முதூர் பகுதியில் அமைந்துள்ள கங்குவேலியில் (திருக்கரசையம்பதி) கிராமத்தில் ஆதி சிவன் கோவில் காணப்படுகின்றது. அங்கிருந்து ஆறு கிலோமீற்றர் தொலைவில் அகத்தியர் ஸ்தாபனமானது மகாவலி கங்கைக் கரையின் வனப்பகுதியில் அமைந்துள்ளது.

இங்கு அமைந்துள்ள கற் தூண்களும், அகத்தியர் ஆலயமும், சிவலிங்கமும், வரலாற்று சான்றுகளைப் போலவே இன்றையப் பெரும் கண்டத்திலும் அகத்தியரை பற்றிப் பலப் பல தடயங்கள் உள்ளன. இவை அனைத்தையும் முடிகின்றன. ஆகவே மிகச்சாதாரணமாக புகிறதது குமரியின் காலத்திலும் நம் இருப்பு ஈழத்தில் இருந்திருக்கிறது என்பது. இவ்வாரம் அகத்தியரினால் குமரிக்கும் ஈழத்திற்கும் உள்ள தொடர்பு பற்றி பேசிக் கொண்டோம். வாருங்கள் அடுத்தவாரம், ஈழத்திற்கும் குமரிக்கும் உள்ள தொடர்பை அறிவியல் மற்றும் மானுடவியல் என்பவற்றின் அடிப்படைகளில்....

வரை நீள்கிறது). திருமலையை சென்றடைந்த அகத்தியர், அங்குள்ள கங்குவேலிப் பகுதியில் சிவலிங்கம் அமைத்து, தனது தவ வலிமையால் கைகலை வழமைக்கு கொண்டு வந்ததோடு, அங்கிருந்தவாறே சிவன் - பார்வதி திருமணத்தை தரிசித்ததாகவும் புனைவுக் கதைகள் உள்ளன. இதன் பின்னர் திருமலையில் வாழ்ந்த அகத்திய முனிவர், தற்பொழுது மாவிலாறு என்று அழைக்கப்படும் அகத்தியனாற்றில் பல்வேறு அற்புதங்களை நிகழ்த்தியதாகவும் ஐதீகங்கள் கூறுகின்றன. இதனைப் போலவே இந்தியப் பெரும் கண்டத்திலும் அகத்தியரை பற்றிப் பலப் பல தடயங்கள் உள்ளன. இவை அனைத்தையும் முடிகின்றன. ஆகவே மிகச்சாதாரணமாக புகிறதது குமரியின் காலத்திலும் நம் இருப்பு ஈழத்தில் இருந்திருக்கிறது என்பது. இவ்வாரம் அகத்தியரினால் குமரிக்கும் ஈழத்திற்கும் உள்ள தொடர்பு பற்றி பேசிக் கொண்டோம். வாருங்கள் அடுத்தவாரம், ஈழத்திற்கும் குமரிக்கும் உள்ள தொடர்பை அறிவியல் மற்றும் மானுடவியல் என்பவற்றின் அடிப்படைகளில்....



பூச்சியம் நோக்கி நகர்வோம் எனும் கருப் பொருளுடன் 2012ன் உலக எய்ட்ஸ் தினத்தை நினைவுகூறும் முயற்சிகளில் ஐக்கிய நாடுகள் அமைப்பின் உலக எய்ட்ஸ் நிறுவனமும் அதன் ஏனைய அனைத்து நிறுவனங்களும் மார்கழி மாதம் முதலாம் திகதியை எதிர்கொள்ளத் தயாராகி வருகின்றன.

புதிய கிருமித் தொற்றலைப் பூச்சியமாக்கல், பாசுபாடு காட்டுவதைப் பூச்சியமாக்கல், எயிட்ஸ்சால் ஏற்படும் இறப்புக்களைப் பூச்சியமாக்கல் ஆகிய மூன்று குறிக்கோள்களை இவ்வாண்டில் பூச்சியம் நோக்கி நகருவோம் எனும் எண்ணக்கரு காட்டி நிற்கின்றது.

உலகலாவிய அடிப்படையில் தருவிக்கப்பட்ட நோய் எதிர்ப்புப் பீடனக் குறைவு நோய் (AIDS) எதிர்ப்பு நாளாகக் மார்கழி முதலாம் திகதி நினைவு கூறப்படுகின்றது. படுகின்றது. உலகில் தற்போது சுமார் 38 மில்லியன் மக்கள் இந் நோயுடன் வாழ்கின்றனர்.

1987ம் ஆண்டில் இலங்கையின் முதலாவது நோயாளி இனங் காணப்பட்ட பின்பு அரச அலுவலகத் தரவுகளின்படி 31.09.2012 வரை 1597 பேர் எயிட்ஸ் நோய்த்தாக்கத்திற்கு உள்ளாகியுள்ளனர். இவ்வாண்டில் இத்திகதி வரை 53பேர் நோய்த்தொற்றுக்கு இலக்காகியுள்ளதாக தேசிய பாலியல் நோய் எயிட்ஸ் தடுப்பு வேலைத்திட்டத் தகவல்கள் தெரிவிக்கின்றன. இலங்கையில் இந் நோய்த் தொற்றை எதிர்கொண்டுள்ளவர்களின் பெரும்பாலானவர்கள் வைத்தியசாலைகளுக்கு நோயின் இறுதிக் கட்டத்திலேயே சிகிச்சைகளுக்காக அனுமதிக்கப்படுவதால் உண்மை எண்ணிக்கை தொடர்பாக சரியான தகவல்களைப் பெறமுடியாதிருந்தல் இலங்கை எதிர்கொள்ளும் மிகப் பெரிய சவாலாகும். ஏனெனில் 2011ம் ஆண்டில் எதிர்பார்க்கப்பட்ட நோய்த்தொற்றுக்கு உள்ளாகும் மாத்தர்களின் எண்ணிக்கை 4200 ஆக இருக்கும் என எதிர்வு கூறப்பட்டுள்ளது. அத்துடன் சுமார் 200 நோயாளிகள்

வருடாந்தம் இலங்கையில் மரணிப்பதாகவும் தகவல்கள் தெரிவிக்கின்றன.

திருக் கோணமலையைப் பொறுத்தளவில் வைத்தியசாலைத் தகவல்களின்படி 10.02.2012 வரை 2 எயிட்ஸ் நோயாளிகள் இனங்காணப்பட்டுள்ளதாகவும் மொத்தமாகப் 18 நோயாளிகள் தற்போதுவரை இனங் காணப்பட்டுள்ளதாகவும் தெரிய வருகின்றது. எனினும் 31.12.2011வரை பாலியல் நோய்களுக்காக 638 பேர் சிகிச்சைகளுக்காக அனுமதிக்கப்பட்டிருந்த துடன் அவ்வாண்டில் புதிதாக 22 பாலியல் தொழிலாளிகள் புதிதாகத் தமது பெயரை வைத்தியசாலையில் பதிந்துள்ளது



HIV-AIDS

தருவிக்கப்பட்ட நோய் எதிர்ப்புப் பீடனக் குறைவு நோய்



தெரியவந்துள்ளது.

வரலாறு

எயிட்ஸ் நோய் ஆபிரிக்காவின் குரங்கிலிருந்து மனிதனுக்குத் தொற்றியதாக பிழையான தகவல்கள் தெரிவிக்கின்றன. அதனைப் பெருமளவு மனிதர்களும் அறிவாளிகளும் நம்பியுள்ள நிலையில் அதனை மெய்ப்பிப்பதற்கான எந்தவொரு ஆதாரங்களும் கிடைக்கவில்லை என்றே ஆராய்ச்சியாளர்கள் தெரிவித்துள்ளனர். அவ்வாறாயின் எவ்வாறு இந்நோய்க்கிருமி உருவாகியது எனும் கேள்விக்கு மனித மரபணுவில் ஏற்பட்ட மாற்றம் ஒன்றினூடாக உருவாகியிருக்கலாம் என்றோ அல்லது மனித மரபணு மூலக்கூற்றியல் ஆராய்ச்சி ஒன்றினால் உருவாக்கப் பட்டிருக்கலாம் என்றோ தான் நம்ப வேண்டியுள்ளது. ஏனெனில் எயிட்ஸ் நோயை உருவாக்கும் மனித நீர்ப்பீடனத் திறன் குறைப்புக் கிருமி (HIV-Human Immunodeficiency Virus)

தனது வாழ்தலுக்கு இரண்டு முக்கிய விடயங்களிற் தங்கியிருக்கின்றது.

1. குடு (Warm)
 2. ஊட்டச்சத்து (Nutrition)
- இவையிரண்டும் அல்லது இவற்றில் ஒன்றினை பெற்றுக்கொள்ள முடியாது போனால் அவ் வைரசின் வாழ்நாள் நேரம் வெறும் 3 செக்கன்களாகவே இருக்கும் என வல்லுனர்கள் தெரிவிக்கின்றனர். எனவே இவ்விரண்டையும் வழங்கத்தக்க குருதி அமைப்பை மனிதன் மட்டுமே கொண்டிருப்பதால் இவ் வைரசு மனிதக் குருதியில் மட்டுமே வாழும் சாத்தியத்தைக் கொண்டுள்ளது.

எனவே மனிதரைத் தவிர்ந்த ஏனைய மிருகங்களிலோ பறவைகளிலோ

இவ் வைரசால் வாழ முடியாதுள்ள போது எவ்வாறு இந் நோய் குரங்கிலிருந்து மனிதனுக்குத் தொற்றியிருக்கலாம் என்பதே கேள்விக்குட்படுத்தப்பட்டுள்ளது. அத்துடன் மனிதனைத் தவிர வேறு எந்த உயிரினங்களிலும் இவ் வைரசு காணப்படவில்லை என்பதும் இங்கு குறிப்பிடப்பட வேண்டியதொன்றாகும்.

அறிவு

HIV ஆனது மனிதரிடையே தொற்றுவதற்கு ஐந்து முக்கிய வழிகளே உள்ளன. அவை முறையே

1. பாதுகாப்பற்ற பாலியல் உறவு
 2. பெற்றோரிலிருந்து குழந்தைக்கு
 3. ஆண்களுக்கிடையிலான ஓரினப் பாலியல் தொடர்பு
 4. ஊசி மூலப் போதை மருந்துப் பாவனை
 5. இரத்தப் பரிமாற்றம்
- பாதுகாப்பற்ற பாலுறவின் ஊடாகவே பெருமளவில் HIV தொற்று நிகழ்கின்றது.

இதனைத் தடுப்பதற்கு இரண்டு மிகச் சிறந்த வழிகள் உள்ளன. அவையாவன

1. நம்பிக்கையான பாலியல் நண்பருடன் பாலியல்த் தொடர்புகளைப் பேணுவது. அதாவது கணவன் மனைவி தம்மிடையே மட்டும் உறவினைப் பேணுவதால் இந் நோயிலிருந்து முற்றாகவே தப்பிக் கொள்ளலாம்.
2. நம்பிக்கையற்ற பாலியல் நண்பருடன் உறவுகொள்ள முயற்சிக்கும் போது கட்டாயம் ஆணுறைகளைப் பாவிப்பதால் இந் நோயிலிருந்து தப்பிக்கொள்ளும் வாய்ப்புக்கள் பெருமளவு உள்ளன.

அடுத்து நோய் தொற்றும் வாய்ப்பைக் கொண்டுள்ள வழியாக HIV பெற்றோரிலிருந்து குழந்தைக்கு பாய்வதைக் காணலாம். தாய் HIV தொற்றுக்கு உள்ளாகியுள்ள நிலையில் அந் நோய் குழந்தைக்குக் கடத்தப்படுவதை இப்பதம் குறிக்கின்றது. இங்கு குறிப்பிட வேண்டிய விடயம் யாதெனில் குழந்தை தாயின் கருப்பைக்குள் இருக்கும் வரை இந் நோய்த் தொற்றுக்கு உள்ளாவதில்லை என்பதே. HIV கிருமிகளை குழந்தைக்குக் கடத்துவதை தொப்புள்கொடி தடுத்துக் கொண்டேயிருக்கும். எனவே குழந்தை தாயின் கருப்பைக்குள் இருக்கும் வரை இந் தொற்றுக்கு உள்ளாவதில்லை. ஆனால் குழந்தைப் பிறப்பின் போது ஏற்படும் சிறிய காயங்களுடாக தாயின் இரத்தம் குழந்தைக்குக் கடத்தப்படும் போதே அக் குழந்தையும் தொற்றுக்குள்ளாகின்றது. இதனைத் தடுப்பதற்காக பெரும்பாலும் நோய்த் தொற்றுக்கு இலக்கான தாயிலிருந்து குழந்தையை அறுவைச் சிகிச்சை மூலம் பிரித்தெடுக்கும் பணியை வைத்தியர்கள் மேற்கொள்கின்றனர்.

மிகு அடுக்க வாரம் தொடரும்

இஸ்ரூவேஸ்வரன் முன்னாள் கற்றல் குழு அங்கத்தவர் ஐக்கிய நாடுகள் எய்ட்ஸ் நிறுவனம். ஐக்கிய நாடுகள் சபை.

பரன் வொன் ஹெக்சு (3ம் பக்கத் தொடர்ச்சி)

முந்தைய கட்டுரையில் ஒரு சலூன் பற்றிக் குறிப்பிட்டிருந்தேன். அங்கு தான் மார்க்சியம் பயின்றேன் என்று அந்தச் சலூன் உரிமையாளர் S.F. போஜியா. இவர் ஒரு மல்யுத்த ஆசானும் கூட தனது உயர்கல்வியை கே.டானியலின் வீட்டிலிருந்து யாழ் மத்திய கல்லூரியில் கற்றவர். உயர்கல்வியைத் தொடர முடியாமல் இடை நடுவே

கைவிட்டவர். பினியலின் பல கதைகளை பிரதியெடுத்து பத்திரிகைகளுக்கு அனுப்பி உதவியவர். ஆங்கிலக் கல்வியை நம்மூரில் கற்றுக் கொடுத்து பலரை உயர் தொழிலுக்குள் செல்வதற்கு உதவியவர். எனது உறவினர். எனது மார்க்சிய ஆசான்.

இவரிடம் ஒரு மல்யுத்த அணி இருந்தது. இவர் ஒரு நிறந்த நேர்முக

வர்ணனையாளனும் கூட மல்யுத்தப் போட்டிகளில் இல்ல விளையாட்டுப் போட்டிகளில் S.F.போர்ஜியாவின் கணிரென்ற வர்ணனைகள் விழாக்களைகச் சிறப்பூட்டும் இந்த வர்ணனைகளால் பார்வையாளர்கள் ஈர்க்கப்படுவதை நான் அவதானித்திருக்கிறேன்.


S.F. போஜியாவும் K.P சிங்கும் கோதாவில் இறங்கி விளையாடும் காட்சிப் போட்டிகள் மிக

ரசிக்கத்தக்கவையாகவும் சிறப்பாகவும் இருக்கும். S.F. போஜியா லெனின் தாடியுடன் மேடையில் நிற்கும் போது வேறு ஒரு மல்யுத்த வீரரின் நினைவு எல்லோருக்கும் எழும். அதுதான் தாராசிங்குடன் சவால் போட்டட்டயில் போதிய பரன் வொன் கெக்சி

சுழத்தின் பரன் வொன் கெக்சியென இக் காலத்தில் அழைக்கப்பட்டார். என் மார்க்சிய ஆசான் எஸ்.எப். போஜியா.

மின்னஞ்சல் முறைமையை உருவாக்கியவர் யார் என்று தெரியுமா?

மின் அஞ்சலைக் கண்டுபிடித்த தமிழன்



நம்ம ஊர்காரர்தான் கண்டுபிடித்தார். இதற்கான காப்புரிமையையும் பெற்றுள்ளார். இவர் பெயர் V.A. சிவா அய்யாத்துரை. இன்றைக்கு முப்பதுவயது நிரம்பிய இவர், தனது 14வது வயதிலேயே இந்த மின்னஞ்சல் தொழில்நுட்பத்தைக் கண்டுபிடித்து அறிமுகப்படுத்திவிட்டார்.

குடியேற்ற சிறுபான்மை இனத்தவர் என்ற காரணத்தினாலோ என்னவோ, இவருக்கு முதலில் அந்த அங்கீகாரத்தை கொடுக்கவில்லை அமெரிக்கா. அதனால் மின்னஞ்சல் காப்புரிமைக்கு பலரும் சொந்தம் கொண்டாடினர்.

நான்கு ஆண்டுகள் கழித்து அமெரிக்க அரசாங்கம், 1982 ஆம் ஆண்டு August 30ம் நாள் முறையாக V.A. சிவா அய்யாத்துரையின் கண்டுபிடிப்பை அங்கீகரித்து காப்புரிமை வழங்கியது.

வடக்கு கிழக்கு மாகாணங்கள் ஒன்றிணைந்திருந்த காலத்தில் நடந்தேறிய மாகாண இலக்கிய விழாக்களோடு கிழக்கு மாகாணம் வேறாக்கப்பட்ட பின்னர் நடந்தேறிய இலக்கிய விழாக்களை ஒப்பிட்டுப் பார்க்கிறேன். 2011ல் நடந்த விழாவோடு 18 - 10- 2012ம் ஆண்டு நடந்த கிழக்கு மாகாண இலக்கிய விழாவினையும் சற்று ஒப்பிட்டுப் பார்க்கிறேன். மனம் வெதும்புகின்றது. 18 - 10- 2012ம் திருகோணமலை உவர்மலை விவேகானந்தா கல்லூரியில் நடந்தேறிய இலக்கிய விழா முற்றுமுழுக்க பெரும்பான்மை மொழியின் சாகித்ய விழாவாகவே அமைந்திருந்தது.

வடக்கு கிழக்கு மாகாணங்கள் ஒன்றித்திருந்த வேளையில் மாகாணஇலக்கியவிழா திருவிழாவாக தமிழ்பேசும் மக்களது பெருவிழாவாக மூன்று நாட்களுக்கு மிகக் கோலாகலமாக நடக்கும். இதற்காகவே தமிழ் இன்னியம் இம்மாகாணத்தில் உருவாக்கப்பட்டது. அன்றைய மாகாணக்கல்வியமைச்சின் செயலாளர் சுந்தரம் திவகலாலா அவர்களது அரிய நெறிப்படுத்தலில் திருமதி. விஜயா தவசிலிங்கத்தின் முயற்சியினால் தமிழ் இன்னியம் உருவானது. தமிழ் முஸ்லிம் கலாசாரத்தைப் பிரதிபலிக்கும் படிமங்கள் ஊர்திகளுடன் பாடசாலை மாணவர்கள், ஆசிரியர்கள், பெற்றார், பொதுமக்கள் அனைவரும் ஒன்று திரண்டு விழா நடைபெறும் மண்டபத்துக்கு வருவார்கள். திருகோணமலையில் விழா நடைபெறும்போது ஊர்வலங்கள் பல திக்குகளிலும் இருந்து புறப்படும். புனித ஜோசப் கல்லூரியை நோக்கி வரும். அங்குதான் விழா நடைபெறும் விக்னேஸ்வரா மகா வித்தியாலயத்தில் இருந்து புறப்படும் ஊர்வலம், ஸ்ரீகோணேஸ்வரா இந்துக் கல்லூரி கல்விச் சமூகத்துடன் கலந்து கொள்ளும். அங்கிருந்து புனித மரியாள் கல்லூரி கல்விச் சமூகத்துடன் சேர்ந்து அஞ்சலக வீதியால் வந்து புனித ஜோசப் கல்லூரியை அடையும். அதேவேளை புனித சவேரியார் மகாவித்தியாலய கல்விச் சமூகம் மத்திய வீதியால் வரும்போது ஜமாலியா மகா வித்தியாலயத்துக் கல்விச் சமூகம் நாமகள் வித்தியாலயத்துடன் சேர்ந்து வந்து மடத்தடிச் சந்தியில் ஒன்று சேர்ந்து திருஞானசம்பந்தர் வீதியால் புனித ஜோசப் கல்லூரியை நோக்கி வரும். விபூலானந்தா மகாவித்தியாலயக் கல்விச் சமூகம், கோணலிங்க மகாவித்தியாலயக் கல்விச் சமூகத்தோடு சேர்ந்து, உவர்மலை விவேகானந்தா கல்லூரி கல்விச் சமூகத்ததுடன் இணைந்து புனித ஜோசப் கல்லூரியை நோக்கிப் பயணிக்கும். இன்னியம் முழங்க ஊர்வலங்கள் குறித்த நேரத்தில் ஒன்று சேரும். வீதிகள் எங்கும் பதாதைகள் பறக்கும் மகர தோரணங்கள் அலங்கரித்து கண்கொள்ளாப் பெருவிழாவாக இருக்கும். ஆசிரியர்களும், மாணவர்களும் பொதுமக்களும், கலாசாரத்தைப் பிரதிபலிக்கும் உடைகளுடன் காட்சியளிப்பார்கள்.

வெளிநாட்டுக் கல்விமான்களும், தமழறிஞர்களும் கலந்து கொள்வார்கள். நம் நாட்டுத் தமிழறிஞர்கள் புடைசூழ வந்திருப்பார்கள். புனித ஜோசப் கல்லூரி பூரித்துப் பொலியும். மண்டபம் நிறைந்து வழியும், ஆய்வரங்குகளும், சொல்லாடல்களும். பல நல்லறிஞர்களது ஆய்வுக்கட்டுரைகளும் படிக்கப்படும். விழா மலர் வெளியிடப்படும். தொடர்ந்து மூன்று நாட்கள் நடைபெறும் இவ்விழா நிறைவு நாளன்று தேர்ந்தெடுத்த கலைநிகழ்வுகளும், கலைஞர் கௌரவங்களும் நிகழும். கலைஞர் கௌரவம் இனமத வேறுபாடின்றி

நடைபெறும். ஆளுநர் விருதும், சிறந்த நூல்களுக்கான விருதுகளும், கலைஞர்களுக்கான ஓய்வூதியமும் வழங்கப்படும். கலைஞர்களுக்கான ஓய்வூதியம் வழங்கும் திட்டம் அறிமுகமானது. இந்த அரிய புனிதமான எண்ணங்கள் சாதாரண மனிதர்களிடம் முகிழ்ப்பது அரிது. அதற்கென புனிதமான உள்ளம் உள்ளவர்களால்தான் செயற்படுத்தப்படும். இக்கலைஞர் ஓய்வூதியமும் தமிழ் முஸ்லிம் சிங்களக் கலைஞர்களுக்கு வழங்கப்பட்டது. இவையாவும் மலையேறிவிட்டன.

பரிசுகள் வழங்கும் போது இலக்கிய விழாக்களிலே இன்னியம் முழங்கும். இன்று முதலமைச்சர் விருதாக மாற்றம் பெற்றுள்ளது. கலைஞர்களுக்கான ஓய்வூதியத் திட்டம் வலுவிலுந்து போய்விட்டது. அன்று திரு. எஸ். எதிர்மன்னசிங்கம் பண்பாட்டிலுவல்கள் பணிப்பாளராகக் கடமையாற்றினார். அவரது சேவையை நினைவு கொள்ளவேண்டும். மாகாணத்துக்கு மக்களால் தேர்ந்தெடுக்கப்பட்ட நம்மவர்களால் ஆளப்படும்போது, நமது மாகாணம் ஒற்றுமையைப் பேணி, கலை, கலாசார, பண்பாடுகள் ஓங்கும் என்று மக்கள் எதிர்பார்த்தனர். ஆனால் எல்லாம் கழுதை தேய்ந்து கட்டெறும்பான கதையாக மாறிப் போய்விட்டது. இதனை நமது தமிழ் கட்சிகள் கூறி மக்களைப் பேய்க்காட்டுவதுபோல் சர்வதேசத்திடம் அல்லது இந்தியாவிடம்தான் கூறவேண்டும். அல்லது ஆணைக்குழு அமைத்து அறிக்கையினைப் பெற்று எங்காவது கிடப்பில் போட்டுவிடலாம். கிழக்கு மாகாணம் வேறாக்கப்பட்டபின்

கழுதை தேய்ந்து கட்டெறும்பான கிழக்கு மாகாண
கிழக்கு மாகாணத்துக்குத் தேர்ந்தெடுக்கப்பட்ட மாகாண சபை உருவானது. ஆளுநர் விருது முதலமைச்சர் விருதானது. 2009 ஆண்டு நடந்த விழா கல்முனையில் கோலாகலமாக நடந்தேறியது. அவ்வருடம் கல்முனையில் வெஸ்லிக்கல்லூரியில் நடந்தேறிய விழாவின் நிறைவு நாளில் அப்போதிருந்த கல்விச் செயலாளர், "இப்படியான ஒருவிழா இனிமேல்நடைபெறமாட்டாது. பதிலாக தமிழ், சிங்கள, முஸ்லிம் அனைவரையும் ஒன்றிணைத்து இணைந்த கலாசார நிகழ்வாக நடைபெறும்" என்றுரைத்தார். அதுபோன்றே அவ்வாண்டு இலக்கியவிழா இரண்டு நாட்களுக்கு மட்டுப் படுத்தப்பட்டு அம்பாறையில் நடந்தேறியது.

அம்பாறையில் நடந்த இலக்கிய விழா புதுமையானதாகவும், பௌத்த சிங்களக் கலாசாரம் நன்கு பேணப்பட்டுச் சிறந்த முறையிலும் நடைபெற்றது. என்னே நமது மாகாணக் கல்வி அமைச்சரினதும், செயலாளரினதும், அமைச்சில் பணியாற்றும் அலுவலர்களதும் தமிழ் பற்று? விழாவுக்கான பட்டிகளும் (badge) தனிச்சிங்களத்தில் தயாரிக்கப்பட்டிருந்தது. தமிழ் கலாசார உத்தியோகத்தர் பலர் இருந்தும் அவர்களது கருத்துக்கள் ஏற்றுக் கொள்ளப்படவில்லை. ஆனால் தமிழ் இலக்கிய விழாவினைக் காண முடியவில்லை. அம்பாறையில் நடந்த இலக்கிய விழாவை ஒட்டிப் பாடசாலை மட்டத்தில் போட்டிகள் நடைபெற்றன. அதிலே தேர்ந்தெடுத்த போட்டியாளர்களைப் பரிசு பெறுவதற்காக அழைத்திருந்தனர். மட்டக்களப்பு, திருகோணமலைப் பிரதேசங்களில் இருந்தும் பாடசாலைச் சிறார்கள் வந்திருந்தனர். அவர்கள் மேடையில் தங்கள் பரிசுகளைப் பெறுவதற்காகப் பலமணிநேரம்

காத்திருந்தனர். சிங்கள மாணவர்கள் அழைக்கப் பெற்றுப் பரிசுகள் வழங்கப்பட்டன. ஆனால் தமிழ் மாணவர்கள் அழைக்கப்படவில்லை. புறக்கணிக்கப்பட்டார்களா? என்பது கேள்விக் குறியாகவே இருந்தது. விழா முடிவுற்று மக்கள் கலையத் தொடங்கிய நேரம். அந்தத் தமிழ்ப்பிள்ளைகளின் கண்களில் கண்ணீர்த் திவலைகள் கட்டிப் பொங்கியது. அதனைப் புரிந்து கொண்ட அப்போதைய மாகாண கல்விப் பணிப்பாளர் திரு. எஸ். தண்டாயுதபாணி அவர்கள் மேடைக்கு ஓடோடிச் சென்று அவர்களை அழைத்துத் தன்கைகளினால் பரிசுகளை அளித்தார். அவர்களது உள்ளங்கள் குளிர்ந்தன. இவ்வாறான விழாக்கள் தமிழர்களுக்குத் தேவைதானா? என்றொரு வினாவோடு அழைக்கப்பட்டிருந்த தமிழ்பேசும் அபிமானிகள் கேட்டுக் கொண்டனர்.

தமிழ், முஸ்லிம், பறங்கிய நிகழ்வுகள் நடைபெறும் போது கூக்குரலிட்டுக் கூச்சலிட்டனர். கௌரவ கல்வி அமைச்சர் விமலவீர திஸாநாயக்க அவர்கள் ஒரு ஆசிரியரைப்போல் எழுந்து சென்று கூச்சலைக் கட்டுப்படுத்த முயன்றும் முடியவில்லை.

இலக்கிய விழாவினை நடத்துவதற்காகப் பல ஆலோசனைக் குழுக்கள் உள்ளன. அக்குழுக்கள் பிரச்சினைகளைத் தீர்த்து விழாவினைச் சிறப்பாக நடத்த உதவும். ஆளுநர் விருது பெறுவதற்காக விண்ணப்பித்தவர்களது தகைமைகளைக் கண்டு தெரிவு செய்வதற்காக ஒருகுழு உள்ளது. சிறந்த நூல்களைத் தெரிவு செய்வதற்கான குழுவும், விழாவை

இலக்கிய விழா

எங்கு, எவ்வாறு நடத்துவது எனத் தீர்மானித்து உதவுவதற்காகவும் குழு உள்ளது. இந்தக் குழுக்களின் ஆலோசனை பெறப்பட்டு விழா சிறப்பாக நடைபெறும்.

அம்பாறையில் நடந்த இலக்கிய விழாவின் அனுபவங்களைத் தொடர்ந்து நடத்தவிருந்த விழாவினையொட்டிக் கௌரவ கல்வி அமைச்சர் விமலவீர திஸாநாயக்கவிடம் எடுத்து விளக்கியதன் பயனாக தமிழ் முஸ்லிம் கலாசாரம் சார்ந்த விழாக்களை வேறாக நடத்த அனுமதியளித்தார். அதனடிப்படையில் இரண்டு நாட்கள் கருத்தரங்குகள் நடைபெற்று, நிறைவுநாளில் பரிசளிப்பு விழா கோலாகலமாக நடந்தது. 2012ல் மாகாணசபை கலைக்கப்பட்டு தேர்தல் நடைபெற்று அமைச்சர்கள் கடமைகளைப் பொறுப்பேற்ற சூட்டோடு இந்த இலக்கிய விழா நடத்தப்பட்டது. அமைச்சர்களுக்கு என்ன நடக்கிறது என்று தெரியவில்லை. இலக்கிய விழாக்கு முவினரின் கூட்டங்கள் கூட்டப்படவில்லை. குமுவினரின் ஆலோசனைகள் பெறப்படவில்லை. பண்பாட்டலுவல்கள் பணிப்பாளரின் வழிகாட்டலில் யாவும் நடந்தேறியது.

தமிழ்பேசும் மக்களுக்கென தனியான பண்பாட்டுப் பணிப்பாளர் இருக்கவேண்டும். தனியான நிதி ஒதுக்கீடும் இருக்கவேண்டும். இதனை மாகாண முதலமைச்சரும், பாராளுமன்ற உறுப்பினர்களும் கல்விமான்களும் குரல் கொடுத்து ஆவண செய்யவேண்டும். இந்த நாடு பல்லின மக்கள் வாழும் நாடு. பக்கஞ்சார்ந்து செயற்பட்டதனால்தான் நமது நாடு சின்னாபின்னமாகியது. கிழக்கில் பெரும்பான்மையாக வாழ்பவர்கள் தமிழ்பேசும் சமூகத்தினர். அவர்களது கலாசாரங்களைக் கட்டிக் காக்கின்றோம் என்ற போர்வையில் சீர்குலைப்பது

வேதனைக்குரியது. கௌரவ ஆளுநர் இதனையிட்டு நடவடிக்கை எடுக்க வேண்டும். இப்போது கிழக்கு மாகாணத்தின் ஆளுநரும்., பிரதம செயலாளரும், கல்வி அமைச்சரும், கல்விச் செயலாளரும், பண்பாட்டுப் பணிப்பாளரும் பெரும்பான்மை இனத்தைச் சேர்ந்தவர்கள். யாரும் அமைச்சராகவும், செயலாளராகவும், பண்பாட்டுப் பணிப்பாளராகவும் வரலாம். ஆனால் அவர்கள் பக்கம் சாராது செயற்படவேண்டும்.

இதற்கெல்லாம் காரணம் யார்? தமிழ்பேசும் அலுவலர்கள் சிறப்பாக சிரேஸ்ட பிரதிச் செயலாளர் இருந்தும் அவர்களுக்கும் சரியான கடமைப்பட்டியலும், வழிகாட்டுதல்களும், அதிகாரப் பரவலாக்கலும் கொடுபடவில்லை. அவர்கள் எடுப்பார்கைப் பொம்மைகளாக நடத்தப்படுகிறார்கள். அவர்களைச் சரியாக நெறிப்படுத்தி வழிகாட்டவில்லை. அவர்களால் எதனையும் தீர்மானிக்கவோ, முடிவெடுக்கவோ முடியாது. அதனால் இலக்கிய விழா 'தமிழுக்குச் சீர்செய்கிறோம்' என்றபோர்வையில் 'மெல்ல தமிழ் இனிச் சாகும்' என்ற நிலைக்கு இட்டுச் செல்வதற்காகவா கிழக்கு மாகாணக் கல்வி அமைச்சு முயற்சிக்கிறது?

இம்மாகாணத்தில் இவ்வளவு தமிழ் முஸ்லிம் மக்கள் இருந்தும், ஒரு முஸ்லிம் பெருமகன் கிழக்கு மாகாண முதலமைச்சராக இருந்தும் எவ்வளவு கெட்டித்தனமாக இவ்விழாவினை நடத்தி முடித்துள்ளனர். தொடக்கத்தில் தமிழ் இன்னியத்தோடு வரவேற்பு நடத்தி, தமிழ்த்தாய் வளமுத்தோடு தொடங்கப்பட வேண்டிய விழா அதனைப்பறக்கணித்து விட்டது. வரவேற்புரையை கல்வி அமைச்சின் சிரேஸ்ட செயலாளர் ஜனாப். எம். ரி. எம். நிசாம் அவர்கள் தமிழில் நிகழ்த்தினார். கிழக்கு மாகாண முதலமைச்சர் தனது உரையைத் தமிழில் உரைத்தார். மற்றவை யாவும் சிங்களத்தில் நடந்தன. விழாவினைத் தொகுத்து வழங்கியவர்களது ஒலி தெளிவாக இருக்கவில்லை. விழாவுக்கான வெள்ளோட்டம் நடைபெற்றமைக்கான தடயங்கள் தெரியவில்லை.

பிரபல சிங்களத் திரையுலகத் தாரகை திருமதி. அனோஜா வீரசிங்க தனக்குத் தமிழ் தெரியாது ஆதலால் சிங்களத்தில் ஆற்றுவதாகத் தமிழில் வருத்தத்துடன் கூறித் தனது தாய் மொழியில் நிகழ்த்தினார். இரண்டு தமிழ் நடனங்களும் ஒரு முஸ்லின் கோலாட்டமும் நடந்தேறின. ஒரு தமிழ் நடனம் நடந்தேறிய பொழுது ஒலிபெருக்கி பாடுபவரின் குரலை ஒலிபரப்ப மறுத்து விட்டது. அதைப்பற்றி யாரும் பொருட்படுத்தவில்லை. விழாவுக்கு அழைக்கப்பட்ட விருது பெறுபவர்களும் அவர்களைக் கௌரவிக்க வந்திருந்த உறவினர்களும், விழாவில் பங்குகொள்ளும் சிறார்களும் மண்டபத்தினுள் இருந்தனர். பின்னால் கதிரைகள் வெறுமனே கிடந்தன. சிறார்களின் நிகழ்ச்சி முடிந்ததும் சென்று விட்டார்கள். மண்டபத்தின் அரைவாசிக்குமேல் அரச அலுவலர்களால் நிறையப் பெற்றிருந்தது. அவர்கள் வரக்காரணம் என்ன என்பதையிட்டுச் சிந்தனை செய்வோர் ஆச்சரியப்பட வேண்டிய அவசியமில்லை. சிலருக்கு அனுப்பட்ட அழைப்பிதழைப் பாரத்தாலே புரிந்து

(6ம் பக்கம் பார்க்க)

கேணிப்பித்தன்
ச. அருளானந்தம்

தமிழ்த் தேசியக் கூட்டமைப்பின் முன் எழுந்து நிற்கும் தமிழரின்

குலை விதிக் கேள்வி - எவ்வாறு ?

-மாயன் -

தமிழ்த் தேசியக் கூட்டமைப்புக்குள்ள அடுத்த வாய்ப்பு யாதெனில் (மன உணர்வுகளை அறுத்தெறிந்து விட்டு ஒரு ஆய்வாளனாக அதனையும் ஒரு வாய்ப்பாக எழுத வேண்டியுள்ளது) இறுதிக்கட்டப் போரில் தமிழ் அப்பாவி மக்களுக்கெதிராக நிகழ்த்தப்பட்ட கொடூர இன அழிப்புக் கொலைகளே. இதனை எவ்வாறு வாய்ப்பாகப் பயன்படுத்துவது என்பதை ஆச்சரியமாக யாரும் பார்க்கலாம். ஆனால் இக் கொலைகளே தமிழருக்கான நீதியை நிலை நாட்ட வேண்டும் எனும் போக்கை நிலைநிறுத்த முயலும் வாய்ப்பை தமிழ்த் தேசியக் கூட்டமைப்புக்கு உறுதியாக வழங்கும் தன்மையை கொண்டுள்ளது. ஆயிரக் கணக்கான மக்கள் தம்மீது திணிக்கப்பட்ட போரை, வெறும் கைகளுடன், பசியுடன் எதிர்கொண்ட போது நிகழ்ந்த கொலைகளின் பின் எஞ்சியுள்ள மக்களுக்கு ஓர் நியாயமான தீர்வைத் தரவேண்டும் என உருவாகியுள்ள சாதகமான சூழலைத் தமிழ்த் தேசியக் கூட்டமைப்பு பயன்படுத்த வேண்டும். ஏனெனில் மிக அண்மையில் வெளியான ஐநாவின் வசாரணை அறிக்கையானது இறுதிக் கட்டப் போரில் ஐநா நடந்துகொண்ட விதம் தவறானது என்றும் நிகழ்ந்த கொலைகளைத் தடுக்க ஐநா தவறிவிட்டது என்றும் ஐநா மீதே குற்றஞ்சாட்டியுள்ளமை எமக்கு மிகச் சாதகமான காரணியாகும்.

அத்துடன் இத்தாலிக் கான இலங்கையின் தூதுவர் அண்மையில் தான் இத்தாலியிலும் ரோமிலும் எவ்வாறு விடுதலைப் புலிகளின் ஆதரவுச் செயற்பாட்டை முடக்கியிருந்தார் என ஆங்கில செய்தித் தளமொன்றில் விளக்கியிருந்தார். அவர் முக்கியமாகக் கையாண்ட விடயம் யாதெனில் கெப்பிட்டிக்கொல்லாவயில் நடைபெற்ற விடுதலைப் புலிகளால் மேற்கொள்ளப் பட்டதாகக் கூறப்படும் சிங்கள அப்பாவி மக்களுக்கெதிரான கொலைகளை இத்தாலிய முக்கிய அதிகாரிகளுக்கு படங்களையும் தொலைக்காட்சி பதிவுகளையும் காட்டியதன் ஊடாக விடுதலைப் புலிச் செயற்பாட்டாளர்கள் மீதான கடுமீ போக்கை அந் நாட்டில் ஏற்படுத்தக் கூடியதாக இருந்தது என்பதே. இத்தகவலிலிருந்து நாம் கற்றுக்கொள்ளும் பாடமென்ன? ஒரு கெப்பிட்டிக்கொல்லாவயின் கொலை ஒரு நாட்டின் அதிகார அமைப்பை மாற்றுஞ் சக்தியைக் கொண்டிருக்குமாயின் முப்பதாண்டு காலமாக நிகழ்ந்த கொலைகளும் முப்பதாண்டின் இறுதியில் அரங்கேறிய இனஅழிப்பின் போதான ஆயிரக்கணக்கான மரணங்களும் இந்த உலகை மாற்றப் போதாது? என்பதே. கொலைகளின் எண்ணிக்கை எவ்வளவு என்பதல்ல அங்கு கருத்திற் கொள்ளப்படுகின்ற விடயம். கொலை என்பது மானிட தர்மத்திற்கு (?) எதிராக நிகழும் போதெல்லாம் அதனை உலகம் ஏற்றுக் கொள்ளவில்லை என்பதே

கருத்திற்கொள்ளப்படும் காரணியாகும். எனில் எம் முப்பதாண்டுகால மரணங்கள் சொல்லப்படவேண்டிய வகையில் சொல்லப்பட வேண்டியவர்களுக்கு சொல்லப்படவில்லையோ என்ற கேள்வியே எம் முன் எழுகின்றது. எனவே தமிழ்த் தேசியக் கூட்டமைப்பு இவ்வாய்ப்பைச் சரியாகப் பயன்படுத்திக்கொள்ளும் சாணக்கியத் தன்மை வாய்ந்த பேச்சுக்களில் ஈடுபட வேண்டும் என்பதே மிக முக்கியமாக உள்ளது. வாய்ப்புக்களைப் பயன்படுத்திக்கொள்ளும் சாணக்கியத் தன்மைவாய்ந்த பேச்சுக்கள் என்றால் என்ன? உலகிற்கே V என்றால் வெற்றி எனும் அடையாளத்தைப் பழக்கிய வின்சன்ட் சேச்சில் சாணக்கியம் வாய்ந்த பேச்சு பற்றிய முன்னுரையை எழுதிவிட்டுச் சென்றுள்ளார். ஒரு முறை அவர் விஞ்ஞானிகளுடனான கலந்துரையாடல் ஒன்றில் ஈடுபட்டுக் கொண்டிருந்த போது தற்செயலாக “அரைவாசி விஞ்ஞானிகள் முட்டாள்கள்” என்று (உண்மையை) கூறிவிட்டிருந்தார். உடனடியாகவே அதற்குக் கடுமீ எதிர்ப்புக் கிழம்பியது. விஞ்ஞானிகள் அனைவரும் அக் கலந்துரையாடலை விட்டு வெளியேறும் முடிவை எடுத்திருந்தனர். தாம் அக் கலந்துரையாடலினைத் தொடரவேண்டுமாயின் ஐக்கிய இராச்சியத்தின் அன்றைய பிரதமர் தம்மிடம் மன்னிப்புக் கேட்க வேண்டும்

என்று விஞ்ஞானிகள் கோரினர். வின்சன்ட் சேச்சில் மறுப்பேதுமின்றி மன்னிப்புக் கேட்க ஒலிவாங்கியைக் கையிலெடுத்துக் கொண்டு “நான் இக்கலந்தரையாடலில் தவறுதலாக ஒரு வாக்கியப் பிரயோகத்தைச் செய்து விட்டேன் அதனை இப்போது திருத்திக் கொள்கின்றேன். உண்மையில் விஞ்ஞானிகளில் அரைவாசிப் பேர் முட்டாள்கள் அல்ல” என்று கூறி அமர்ந்தார். இம் மன்னிப்பு வாசகத்தினூடாக சேச்சில் பேச்சுச் சாணக்கியத்தின் முன்னுரையை எழுதியுள்ளார். அச் சாணக்கியத்தைக் கையாண்டே உலகின் மிகப் பெரும் வெற்றியாளர்கள் வாய்ப்புக்களை வெற்றிப்படிக்கட்டுகளாக மாற்றியுள்ளனர். அதனையே தமிழினம் இன்று தமிழ்த் தேசியக் கூட்டமைப்பிடம் வேண்டிநிற்கின்றது. “பரிவு காட்டினார், மனமாற்றம் நிகழ்ந்துவிட்டது” என்ற கண்ணா மூச்சிகளைத் தாண்டி விடுதலைக்காகப் ஆயுதப் போராடித் தோற்ற இனத்தின் தலைவர்களாக அவர்கள் வாய்ப்புக்களைப் பயன்படுத்த வேண்டும். அடுத்து மற்றோர் சிறந்த வாய்ப்பு தமிழ்த் தேசியக் கூட்டமைப்புக்குண்டு. அவ்வாய்ப்பை ஏற்படுத்தியிருப்பது புலம் பெயர் நாடுகள் பலவற்றில் தனது கால்களை மெதுவாகப் பதித்துவரும் நாடுகடந்த தமிழீழ அரசு ஆகும். அவ்வாய்ப்புப் பற்றி அடுத்தவாரம் பேசுவோம்.

கழுதைதேய்ந்து கட்டுவதும்பான கிழக்கு மாகாண இலக்கிய விழா

(5ம் பக்க தொடர்ச்சி)

விடும். மாகாண ஆளுநர், முதலமைச்சர் பிரதம செயலாளர், ஆகியோரின் வருகைதான் காரணம் என்பதைச் சொல்லாமலே புரிந்து கொள்ளலாம். மாகாண ஆளுநர், கல்வி அமைச்சர், திருமதி அனோஜா, பிரபல நாடகத் தயாரிப்பாளர் பராக்கிரம நிரியெல்ல ஆகியோர் சிங்களத்தில் உரையாற்றினர். மண்டபத்தில் இருந்த தமிழ், முஸ்லிம் மக்களுக்கும் ஒன்றுமே விளங்கவில்லை. அவர்கள் தமது அந்த நேரங்களைப் பொறுமையோடு சகித்துக் கொண்டிருந்தனர். விருதுகள் பெறவந்தவர்கள் தமது விருதினைப் பெற்றதும் அங்கிருந்து காணாமல் போய்விட்டனர்.. நிகழ்வுகள் சிங்கள சாகித்ய விழாவாகவே நடந்தேறின.. இந்த விழாவிலே சிங்களக் கலாசாரம் முழுமையாகப் பின்பற்றப் பட்டதினால் தமிழ்பிமானிகளால் ஜீரணிக் க முடியாதிருந்ததை அவதானிக்கக் கூடியதாக இருந்தது. பல இலக்கிய ஆர்வலர்களும், பொது மக்களும் விழாவினைப் புறக்கணித்து வரமறுத்து விட்டார்கள். இலக்கிய விழாவில் ஒருநாள் மொழிரீதியாக ஆய்வரங்கு நடத்தப்பட்டது. வழமையாக தமிழறிஞர்கள் மாகாணத்திலுள்ள ஒரு இடத்தில் கூடி ஆய்வரங்குளை நடத்துவர். இம்முறை தமிழ் மொழியில் திருகோணமலை. மட்டக்களப்பு, அம்பாறை என வேறுபடுத்தி ஆய்வரங்குகளை நடத்தினர். சிங்கள மொழியில் அம்பாறையிலும். கந்தளாயிலும் நடத்தியதாக அறியக்கிடைக்கிறது. திருகோணமலையில் நடந்த ஆய்வரங்கு 06-10-2012ல் நடந்தது. பலருக்கு 06ந் திகதி 10.45 மணிக்குத்தான் அழைப்பிதழ் கிடைத்தது. கிடைத்ததும் சிலர் 11 மணிக்கு

கருத்தரங்கு நடைபெற்ற மண்டபத்துக்குச் சென்றனர். அப்படிச் சென்றவர்களில் நானும் ஒருவன். உவர்மலை விவேகானந்த கல்லூரி மாணவர்கள் இல்லாவிடில் சனங்களை இல்லாதிருந்திருக்கும். ஒருசிலர் முன்னால் இருந்தனர். பேராளர்கள் யாரையும் காணோம். கல்வி அமைச்சு நடத்துகிறது என்பதற்காக ஒரு மரியாதைக்காக ஆசிரியர் சிலர் வந்திருந்தனர். பேராசிரியர் செ.யோகராசா தலைமை வகித்தார். அங்கு உரையாற்றியவர்கள் புதுமையை முன்வைக்கவில்லை. நான் படித்த காலத்தில் தமிழைப்பற்றி எதனைக் கற்பித்தார்களோ. அதனையேதான் உரைத்தார்கள். சிறுகதை, நாவல், கவிதை பற்றி உரையாற்றியவர்கள் திருகோணமலையின் எழுத்தாளர்களது ஆக்கங்கள் பற்றிக் கூறவில்லை. மட்டக்களப்பு, அம்பாறை எழுத்தாளர்களது ஆக்கங்களையிட்டு ஆக்கபூர்வமான கருத்துக்களை முன்வைக்கவில்லை. எதனை எங்கே கூறவேண்டுமோ, அதனை அங்கே பேசவேண்டும் என்று கற்றுக் கொடுக்க யாருமே இல்லை. அரைத்த மாவையே அரைத்து விட்டுச் சென்றார்கள். ஏன் இந்த மந்தநிலை என்று வினாவை எழுப்பினேன். அன்றைய தினம் கல்வி அமைச்சின் சிரேஸ்ட பிரதிச்செயலாளர் ஜனாப் எம். ரி. எம். நிசாம் அவர்கள் இருந்தார்கள். அவருக்குப் பதில் கூறவேண்டிய கடப்பாடு இருந்ததால் எழுந்து விளக்கினார். தனக்கு ஏதேனும் கடமைப்பட்டியல் கொடுபடவில்லை என்னால் என்ன செய்யமுடியும்? என்று விளக்கினார் ஒரு விழாவினை எவ்வாறு திட்டமிட்டு நடத்த வேண்டும் என்ற அனுபவத்தை 2010ம் ஆண்டு நடந்த தமிழ் மொழி அழிப்புத் தடுப்புக் குழுவின் விபுலானந்த குழுவின் தலைவர் இனிமேலும் மாகாண

செம்மொழி விழாவாக நடத்திக் காட்டியவர். மாகாண அமைப்பு முறை இந்தியாவின் வற்புறுத்தலால் 13வது திருத்தச் சட்டமாக ஏற்பட்டது. தமிழ்பேசும் மக்களுக்கு நன்மை கிடைக்கும் என்று ஏமாற்றும் இந்தியாவின் கபட எண்ணத்தினால் உருவானது. அந்த மாகாணசபை அமைப்புமுறை வலுவற்றது என்பதை வடக்கு கிழக்கு இணைப்பை நீதி மன்றம் இரத்தாக்கி, இரண்டையும் பிரித்து விட்டது. எந்தத் தமிழ் அரசியல் கட்சிகள் அதனை எதிர்த்து மேல்நீதி மன்றில் மேன்முறையீடு செய்தன. அவர்களுக்கு அவ்வாறு ஆக்கப்பட்டால்தான் இனரீதியான அரசியலில் தங்களது இருப்புக்களைத் தக்கவைத்துக் கொள்ளலாம் என்று தெரியும். இப்போது பாராளுமன்றத்தில் 13வது திருத்தச் சட்டத்தை ரத்துச் செய்ய முயற்சி மேற்கொள்ளப்படுகிறது. அதனை இலகுவாக நீதிமன்றில் சமர்ப்பித்து கிழக்கு மாகாணத்தைப் பிரித்துபோல் அரசு ரத்துச் செய்து விடும். மாகாண சபையும் ரத்தாகலாம். ஆகவேண்டும். அதனால் பயனொன்றுமில்லை. இதுதானா பல்லினக் கலாசாரம்? சமத்துவம் என்பதென்ன? ஒருவரது கலாசாரத்தை இன்னொருவர் தீர்மானிப்பதல்ல. அவரது கலாசாரத்தை அவரே தீர்மானிக்க வேண்டும். அதுதான் உறுதியானது. ஒற்றுமையை வளர்ப்பது. தமிழர்களது கலாசாரப் பாரம்பரியத்தைத் தமிழர்களிடம் ஒப்படையுங்கள். முஸ்லிம்களின் கலாசாரத்தை முஸ்லிம்களிடம் ஒப்படையுங்கள். சிங்கள பெளத்த கலாசாரத்தைச் சிங்களவர்களிடம் ஒப்படையுங்கள். அதற்காகத்தானே மாகாண அமைப்பு வந்தது. மாகாண அமைப்புத் தலைவர்கள் இன்னொரு வினா அமைப்பை ஏற்றுக்கொள்ள வேண்டும். மாகாண

அமைப்புத் தேவைதானா? யுத்தம் முடிந்து விட்டது. மும்மொழிக் கொள்கையை அறிமுகம் செய்து ஒற்றையாட்சியின் கீழ் இந்த நாடு தலைநிமிர்ந்து வாழும். மாகாண ஆட்சிமுறையினால் அமைச்சர்களுக்கும், அங்கத்தவர்களுக்கும் ஒரு வேலைவாய்ப்பைக் கொடுத்து அவர்களுக்கு சம்பளத்தைக் கொடுத்து வாழவைக்கிறோம். அவ்வளவுதான். மாகாண அமைப்பு முறையை ஒழித்து விடலாம். காலாசார பண்பாட்டிலுள்ள களை அந்தந்த மக்களிடமே ஒப்படைத்தால் ஒற்றுமையாக வாழலாம். கிழக்கு மாகாணத்துக்கு ஒதுக்கப்படும் நிதியொதுக்கீட்டைச் சமமாகப் பிரித்து தமிழ். முஸ்லிம் சிங்களக் கலாசார வளர்ச்சிக்கு ஒதுக்குங்கள். வேற்றுமையை வளர்க்காது இந்நாடு பல்லின மக்கள் வாழும் நாடு என்று வாழ வழிப்படுத்துங்கள். மொழி அடிப்படையில் எனின் இரண்டு கலாசார பணிப்பாளர்களை நியமியுங்கள். சமய அடிப்படையில் எனின் சமயங்களுக்குப் பொறுப்பான கலாசார பணிப்பாளர்களை நியமியுங்கள் நிதியைச் சமமாக ஒதுக்கி கடமைகளைக் மேற்பார்வை செய்யுங்கள். அமைச்சுக்களில் பெரும்பான்மையினரை நியமனம் செய்வதை நிறுத்துங்கள். ஆற்றலுள்ளவர்களிடம் கடமைகளை ஒப்படையுங்கள். கிழக்கு மாகாணம் தமிழர்களுக்கும், முஸ்லிம்களுக்கும் சிங்களவர்களுக்கும், பறங்கியர்களுக்கும் ஏனைய இனத்தவர்களுக்கும் உரியது. ஏல்லோருக்கும் எல்லாம் கிடைக்கும் வழியில் மாகாண ஆட்சி நிலவேண்டும். அதனை நிறைவு செய்தால் சொர்க்கத்தை இங்கேயே காணலாம். அதற்குக் கிழக்கு மாகாணம் எடுத்துக் காட்டாக அமையட்டும்.

கேணிப்பித்தன்
ச. அருளானந்தம்

மொழி அழிப்புத் தடுப்புக் குழு
www.mozhi.org



ஒரு முன்கோபக்கார பையன் இருந்தான். கோபம் வந்தால் தலைகால் தெரியாமல் வாய்க்கு வந்த படி வயது வரம்பில்லாமல் எல்லோரையும் பேசிவிடுவான். பின்னர் அவர்களிடம் வருத்தப்படுவான் நாளடைவில் அவனை சுற்று வட்டாரத்தில் பலருக்கு இதனாலேயே பிடிக்காமல் போனது. அவனை தவிர்க்க ஆரம்பித்தார்கள். பையனுக்கு தன்னை திருத்திக்கொள்ள வேண்டும் என்று தோன்றினாலும் எப்படி என்று தான் தெரியவில்லை. அவனுடைய அப்பா பொறுத்துப் பொறுத்து பார்த்துவிட்டு ஒரு நாள் அவனிடம் ஒரு வாளி நிறைய ஆணிகளையும் ஒரு சுத்தியலையும் கொடுத்தார். ஒவ்வொருமுறை நீ ஆத்திரப்படும் போதும் சம்பந்தப்பட்டவர்களைத் திட்டுவதைத் தவிர்த்து விட்டு வீட்டுக்கு பின்னால் உள்ள மரவேலியில் ஒரு ஆணியை ஆத்திரம் தீரும் வரை அறைந்து ஏற்றி விடுங்கள் அறிவுரைத்தார். முதல் நாள் வேலியில் சுமார் ஆணிகளை அறைந்து ஏற்றினான். நாட்கள் செல்லச்செல்ல அவனைக் கோபமுட்டுபவர்கள் முன் வன்மையாகப் பேசுவதைக் கட்டுப்படுத்த கற்றுக்கொண்டான். நாளடைவில் வாளியையும் சுத்தியலையும் எடுத்துக் கொண்டு வெளிப்பக்கம் போகுமுன் கோபவெறி குறைந்து போய்

வேலியில் ஆணி அறைவது குறையத் தொடங்கியது சில நாட்களில் வேலியில் ஆணி அறைய வேண்டிய தேவையே அவனுக்கு இருக்கவில்லை. அப்பாவிடம் போய் விபரத்தைச் சொன்னான். அவர் மனதுக்குள் மகிழ்ச்சியடைந்தாலும் அதைக்காட்டிக் கொள்ளாமல் அவனிடம் ஒரு ஆணி பிடுங்கும் கருவியைக் கொடுத்து வேலியில் அவன் அறைந்த ஆணிகளை ஒவ்வொன்றாக பிடுங்கச்சொன்னார் அனைத்தையும் பிடுங்க அவனுக்கு முழுதாக ஒரு நாள் பிடித்தது. எல்லா ஆணிகளையும் பிடுங்கிய பிறகு அப்பாவும் மகனும் வேலியைப்பார்க்க சென்றார்கள். அப்பா வேலியில் ஆணிகளைப் பிடுங்கிய இடத்தில் இருந்த வடுக்களை மகனுக்கு காட்டி கோபம் வந்தால் அறிவித்து சொல்லும் சுடு சொல்லும் இந்த ஆணியைப் போலத்தான் நீ பேசியதற்கு மன்னிப்பு கேட்டாலும் அந்த சொல்லைத் தைத்த இடத்தில் உள்ள வடு இந்த ஆணி ஏற்றிய வடுவைபோலவே மறைவது மிகக்கடினம் என்று அவனுக்கு எடுத்துக் கூறினார். மகனும் கருத்தை நன்றாக உணர்ந்து திருந்தி ஊர் போற்றும் வகையில் வளர்ந்து வாழ்க்கையில் வெற்றிகள் பல பெற்றான்.

ஐந்தாம் ஆண்டுப் பழையப் பரிசில் பரீட்சைக்கான பயிற்சிகள்


- அரச இலட்சனையில் பு இதழ்களால் குழப்பட்டு, கையில் வாளுடன் நிற்கும் சிங்கம் குறிப்பது?
 - நாட்டையும், மக்களையும்
 - தாரம்கத்தை
 - நிலைத்திருப்பதை
- ஆவியுயிர்ப்பு என்பது?
 - தாவரம் நீரை உறிஞ்சுதல்
 - தாவர இலையிலிருந்து நீர் ஆவியாகி வெளியேறல்
 - தாவர இலை சுவாசித்தல்
- தீப்புண்களை குணப்படுத்துவதற்குப் பயன்படுத்தப்படும் கற்றாணையின் இலையினுள்ளே காணப்படுவது எது?
 - சோறு
 - சதை
 - விதை
- குறுந்தூர ஓட்ட நிகழ்விற்குரிய கட்டளைச் சொற்கள் முறையே
 - குறிப்பிற்கு செல், ஆயத்தம், புறப்படல் (வெடி)
 - புறப்படு (வெடி), ஓட்டம், குறிப்பிற்கு செல்லல்
 - ஆயத்தம், புறப்படல், குறிப்பிற்குச் செல்
- நிலத்தில் பல்வேறு கழிவுப்பொருட்களை உக்கல் அடையச் செய்வவை
 - கறையான், காகம்
 - கறையான், மண்புழு
 - நுண்ணங்கி, காகம்
- அன்றாடம் நாம் பாவிக்கும் பெருட்களில், எவை மண்ணினுள் புதைக்கும் போது பிரிகை அடைவதில்லை?
 - பொலித்தீன், பிளாஸ்டிக்
 - பேப்பர், பிளாஸ்டிக்
 - பொலித்தீன், ரெஜிபோம்
- திருத்தமான கருத்தைத் தரும் சோடி வாக்கியங்களைத் தெரிக.
 - எங்களைச் சுற்றாடல் பாதுகாக்க வேண்டும். அப்போது தான் நாம் சுற்றாடலை பாதுகாப்போம்
 - நாம் பாதுகாக்கப்பட வேண்டிய சுற்றாடல் ஆகும். அப்போது நாம் சுற்றாடலைப் பாதுகாப்போம்.
 - நாம் சுற்றாடலை பாதுகாக்க வேண்டும். அப்போது சுற்றாடல் எங்களைப் பாதுகாக்கும்.
- அம்மா தன் குழந்தைக்கு _____ உணவு ஊட்டினார்.
 - சிரித்துச் சிரித்து
 - கொஞ்சிக் கொஞ்சி
 - கொத்துக் கொத்தாக
- ஒரு கருத்தை தெளிவுபடுத்த இரு வேறுபட்ட சொற்கள் ஒன்று சேர்ந்து வருதலைக் குறிப்பது?
 - அடுக்கு மொழி
 - இணைமொழி
 - அடைமொழி
- பிரியா, அவளது தாய் ஆகியோரின் வயது 52 ஆகும். பிரியாவின் தாயின் வயது, பிரியாவின் வயதின் மூன்று மடங்கு எனின், பிரியாவின் வயது யாது?
 - 15
 - 13
 - 17
- பேசுந்து ஒன்றிலுள்ள ஆண் பயணிகளின் எண்ணிக்கை, பெண் பயணிகளின் எண்ணிக்கையின் நான்கு மடங்காகும். ஒரு தரிப்பிடத்தில் ஆறு ஆண் பயணிகள் இறங்கியவுடன் ஆண் பயணிகளின் எண்ணிக்கை பெண் பயணிகளின் எண்ணிக்கையின் மூன்று மடங்காயின், தற்போது பேசுந்தில் பயணம் செய்யும் மொத்தப் பயணிகள் எத்தனை?
 - 20
 - 24
 - 30
- 100 கிராம் கரட்டின் விலை ரூபா 20 எனின், 1 Kg 750g கரட்டின் விலை யாது?
 - ரூபா 350
 - ரூபா 360
 - ரூபா 420
- 2012 ஆம் ஆண்டின் கார்த்திகை மாதத்தில் குமாரின் வயது 11 ஆண்டுகளும் 5 மாதங்களும் நிமாலின் வயது 13 ஆண்டுகளும் 8 மாதங்களும் ஆகும். இருவருடைய வயதுகளின் கூட்டுத்தொகை யாது?
 - 24 ஆண்டுகளும் 13 மாதங்களும்
 - 14 ஆண்டுகளும் 1 மாதமும்
 - 25 ஆண்டுகளும் 1 மாதமும்
- ஒரு குறித்த வாகனம் ஒரு லீற்றர் பெற்றோலில் 9 கிலோமீற்றர் தூரம் செல்லக்கூடியது. ஒரு லீற்றர் பெற்றோலின் விலை ரூபா 150 அவ்வாகனத்திற்கு 10 லீற்றர் பெற்றோல் அடிக்கப்படுகிறது எனின், அவ்வாகனம் செல்லக்கூடிய தூரமும், அதற்கான செலவும் யாது?
 - 90 கி.மீ, ரூபா 1500
 - 99 கி.மீ, ரூபா 1350
 - 90 கி.மீ, ரூபா 13500
- 15, 16 ம் வினாக்களுக்கு பின்வரும் நிகழ்வில் இருந்து விடையளிக்குக.

ஐந்து நண்பர்கள் தம்மிடமுள்ள பணத்தைச் சமமாக இட்டு ரூ. 30 வீதம் 10 சாக்கெட்டுக்களையும், ரூ. 75 வீதம் 5 ஐஸ்கிரீம்களையும் வாங்கிய பின் அவர்களிடம் ரூ. 130 மிகுதியாக காணப்பட்டது. எனின்,
- சாக்கெட்டுக்களையும், ஐஸ்கிரீம்களையும் வாங்கத் தேவைப்பட்ட மொத்தப் பணம் எவ்வளவு?
 - ரூபா 635
 - ரூபா 675
 - ரூபா 900
- ஒவ்வொருவரும் இட்ட பணம் எவ்வளவு?
 - ரூபா 116
 - ரூபா 205
 - ரூபா 161



♀ மகளிர் முரசு

அன்னாசிப்பழ ஜெலி
 தேவையான பொருட்கள் : அன்னாசிப்பழத் துண்டுகள் - 500 கிராம், சீனி - 350 கிராம், ஜெலற்றின் - 2 தே.க, எலுமிச்சம்பழச்சாறு - 2 தே.க



செய்முறை : முதலில் அன்னாசிப் பழத் துண்டுகளை மிக்சியிலிட்டு அடிக்கவும். பின்னர் ஒரு பாத்திரத்தின் மேல் சுத்தமான மெல்லிய வெள்ளைத் துணியை விரித்து அத் துணியின் மேல் அடித்த பழக்கலவையை விட்டுப் பழச்சாற்றை வடிய விடவும். பின் வடிகட்டிய பழச்சாற்றுடன் சீனியைச் சேர்த்து கரைத்து வடிக்கவும். ஜெலற்றினை 1/2 கப் தண்ணீரில் கரைத்து, அக்கரைசலையும் எலுமிச்சம் சாற்றையும், பழச்சாற்றையும் சேர்த்துக் கலக்கவும். பின் குளிர்சூட்டியில் உறைய வைக்கவும். தனியாகவோ, ரொட்டி, பாண் போன்றவற்றுடனோ சேர்த்து சாப்பிடலாம்.

உயர்தரப் பரீட்சைகளின் பின் உலகம்
நோக்கிப் பயணிக்க உங்களுக்குத் தேவையான ஆங்கில கல்வி நெறி
 UNIVERSITY OF CAMBRIDGE Key English Test (KET)
 தொடர்புக்கு
Veal Business College
 No:159 A, Sea Viwe Road Trincomalee. Tel: 026 2227 622, 077 7555 738



முரசன்



விளையாட்டு செய்திகள்

திருமலையில் தும்பரசர்களின் சமர்

(அ.டிவாஷன்.- பவன்)



வேல்ஸ் விளையாட்டுக் கழகம் மற்றும் யங் ஒலிம்பிக் விளையாட்டுக் கழகம் பங்குபற்றும் வெற்றிக் கிண்ணத்திற்கான மாபெரும் கிரிக்கற் போட்டி கடந்த 11.11.2012 ஞாயிற்றுக் கிழமை அன்று கோணேஸ் வரா இந்துக் கல்லூரி மைதானத்தில் நடைபெற்றது. திருமலையின் முன்னணிக் கழகங்களான இவ்விரு கழகங்களும் கழகங்களுக்கிடையேயான நட்புறவையும், நல்லொழுக்கத்தையும், ஒற்றுமையையும் வளர்க்கும் நோக்கில் வருடா வருடம் Battle of the King என்று பெயரிடப்பட்ட இக்கிரிக்கற் போட்டியை நடத்திவருகின்றது. இப்போட்டியானது 2005ம் ஆண்டு ஆரம்பிக்கப்பட்டது. எனினும் 2006 மற்றும் 2007ம் ஆண்டுகளில் துரதிஷ்டவசமாக இப்போட்டியானது நடைபெறவில்லை. எனினும் 2008ம் ஆண்டு தொடக்கம் இந்த ஆண்டு வரை தொடர்ச்சியாக இப்போட்டி நடைபெறுகின்றது. மழை காரணமாக 40 ஓவர்களுக்கு போட்டி மட்டுப்படுத்தப்பட்டது. நாணயச் சுழற்சியில் வெற்றி பெற்ற யங் ஒலிம்பிக் அணித் தலைவர் லிரோன்ஸ் முதலில் துடுப்பாட்டத்தை தெரிவு செய்திருந்தார். களமிறங்கிய ஆரம்ப துடுப்பாட்ட வீரர்கள் மிகச் சிறப்பாக துடுப்பெடுத்தாடி ஆரம்ப இணைப்பாட்டமாக 52 ஓட்டங்களைப் பெற்றுக் கொடுத்திருந்தனர். அதில் அதிரடியாகத் துடுப்பெடுத்தாடிய நரேஷ்குமார் 47 பந்துகளை எதிர்கொண்டு 3 நான்கு ஓட்டங்கள், 2 ஆறு ஓட்டங்கள் அடங்கலாக 42 ஓட்டங்களைப் பெற்றுக் கொடுத்திருந்தார். அந்த வேளை அணியின் சராசரி ஓட்ட வேகம் 4.5 ஆக காணப்பட்டது. அதனைத் தொடர்ந்து களமிறங்கிய அணித்தலைவர் லிரோன்ஸ் நிதானமாக துடுப்பெடுத்தாடி இரண்டாவது அதிகூடிய ஓட்டமான 23 ஓட்டங்களைப் பெற்று ஆட்டமிழந்திருந்தார். அதன் பின் களமிறங்கிய பிரகதீஸ் அதிக ஓட்டங்களை குவிப்பார் என எதிர்பார்க்கப்பட்ட போதும் அவர் 9 ஓட்டங்களோடு ஆட்டமிழந்து செல்ல ஐந்தாம், ஆறாம் இலக்க துடுப்பாட்ட வீரர்களான திலக்ஷன் மற்றும் வினோத் சற்று நேரம் நின்று ஆடி 18 ஓட்டங்களைப் பெற்று ஆட்டமிழந்திருந்தனர். அதன் பின்னர் வந்த வீரர்கள் ஒற்றை இலக்க ஓட்டங்களைப் பெற்று ஆட்டமிழந்து வெளியேற அணி 39 ஓவரில் சகல விக் கட்டுக்களையும் இழந்து 145 ஓட்டங்களை மாத்திரமே பெற்றது. அணியின் சராசரி ஓட்ட வீதம் 3.62 ஆகக் காணப்பட்டது. பந்து வீச்சில் வேல்ஸ் கழகத்தின் சார்பில் சுழற்பந்து வீச்சாளர் தேவா எட்டு



இவ்வாறும் ஜெயகரின் கவிதைகள் இரண்டு...

கேள்விக்குறி

வானம் சிணுங்கி வடிக்கின்றது. அதன் அடம்பிடிக்கும் அழகு என்னைக் கசிய வைக்கிறது.... இந்த ஈர நிலம் போல.

காலம் மாறிவிட்டது. இப்போதெல்லாம் வானம் தலைதுவட்டுவதேயில்லை. சூரியன் மாத விலக்காகிப் பல வாரங்களாகின்றது.

பச்சை வயல்கள் படுத்தறங்கிக் கிடக்க... காலூன்ற வரப்புகளின்றி வெள்ளைக் கொக்குகள்... மலைச் சிகரங்களில் தங்கலிடுகின்றன.


மேய்ச்சலின்றி மந்தைகள் மடிகாய்ந்துபோக சேற்றுநீரைக் கன்றுகள் முகர்ந்து ஏமாந்துபோகின்றன.

ஆற்றில் மீனூக்காய் வீசப்பட்ட வலைகளுடன் படகுகள் வீதியிலும் படருகின்றன. நாற்றுக்கள் காலமுகி மிதக்கின்றன. சோற்றுக்காய் ஏங்கும் சொந்தங்கள் வேற்று நாட்டாரை வெறித்துப் பார்க்கின்றன.

மனையாளின் விழி வாசலில் வந்து எட்டிப்பார்க்கும் கண்ணீர்த் துளிகள் முற்றத்து வெள்ளம் கண்டு வெட்கித்துப் போகின்றன.

பசிக்கும் வயிறு குளறுகின்றது. பாட்டாளி நெஞ்சம் எரிகின்றது. பருக்கைகள் காணாது வட்டில்கள் தடவும் ஏழையின் கைகள் சொறிநாயாய் மீண்டும் சுருண்டு படுக்கின்றன.

மழை பற்றிய பழைய பாடல்கள் என் நெஞ்சில் வெறுப்பேற்றுகின்றன. எழுதுகின்ற என் பேனா முனை தொடராமல் கேள்விக் குறியை வரைந்து முடிக்கின்றது. ?.....?.....?



சேடமிழுக்கும் போதாகிலும்... ஐயா...

ராசாவே...

என்ற குஞ்சு....

என்னப் பெத்த ராசா....

உலகம் அழியப் போகுதாமையா....

உங்களுக்குத் தெரியுமா 'ஐயா...?'

ரேடியோவில்.....பேப்பரில்,

ரிவியில் நெற்றிலியெல்லாம்.....

ஒரே பரபரப்பு.

பசிக்குதில்ல.

படுத்தா தூக்கம் வரல்ல.

இருப்புக் கொள்ளுதில்ல.

எழும்பி நடக்க முடியல்ல.

ஆரோடயும் கதைக்க முடியல்ல.

ஐயா..... ராசா.....

ஒருதரம்..... ஒருதரம்.....

எங்கள் எங்கட ஊருக்குள்ள அனுப்பு.

அத்திவாரமில்லாம இருந்தாலும் பரவால்ல...

ஆலமரம் சாஞ்சாலும் பரவால்ல....

உலகம் அழியிறதுக்குள்ள.....

அந்த வேரின் நிழலிலயாவது...

ஒருதரம் குந்தியிருந்திற்று...

சாகிறனே... ஐயா.

எருக்கலங் காடு புடிச்சாலும் பரவால்ல.... ஒருதரம்

என்ற ரோட்டால கெந்திக் கெந்தி...

நடக்கிறனே ஐயா...

அதுக்குப்பிறகு சாகிறனே... ஐயா.

வாழாட்டாலும் பரவால்ல....ஐயா...

என்ற உறவுகள் சமந்து கெடக்கிற....

சவக்காலயிலயாவது சாகிறனே... ஐயா.

எல்லைகளே இல்லாட்டாலும் பரவால்ல...

ஒருதரம் சாகுறதுக்கு முன்னாடி...

என்ற வில்லுக்கர ஓரத்துல...

பனிச்ச மர நிழலில...

புல்லுத் தரயில...

தல வச்சிப் படுக்கிறனே...

ஐயா.

ஒருதரம்...

ஒரேயொரு தரம்.....

என்ன என்ற ஊருக்கு அனுப்புங்க ஐயா.

அதுக்குப்பொறவு....

நான் உலகத்தோட அழிஞ்சு போறனே ஐயா.

கடந்த வார ஆங்கிலப் பத்திரிகைகளின் மீதான பார்க்கை...

Sunday Observer:

வெளிக்கடைச் சிறைக் கலவரம் - ஆராய அதிகாரம் கொண்ட குழுக்கள்

மூன்று அங்கத்தவர் கொண்ட அதிகாரம் பெற்ற குழுவொன்றை வெளிக்கடைச் சிறைச்சாலையில் நடந்தவற்றை ஆராய்வதற்காகவும் அறியவும் சிறைச்சாலைக்குப் பொறுப்பான அமைச்சு நியமித்துள்ளது. இதற்கும் மேலதிகமாக காவல்துறையானது தனது புலனாய்வாளர்களைக் கொண்ட குழுவொன்றை கலவரம் தொடர்பான விசாரணைக்காக நியமனஞ் செய்துள்ளது.

சிறைச்சாலைக் காவலர்களுடன் விசேட அதிரடிப்படையினர் கூட்டாக இச் சிறைச்சாலையில் போதைப்பொருள் மற்றும் கைத்தொலைபேசிகளைத் கைப்பற்றும் தேடில் நடவடிக்கையின் முடிவிலேயே கலவரங்கள் ஆரம்பமாகியுள்ளன. தமது சிறைக்கூடங்களை விட்டு வெளியேறிய கைதிகள் சிறைச்சாலையின் ஆயுதக் கிடங்கை உடைத்து ஆயுதங்களைக் கைப்பற்றிய கைதிகள் சரிமாரியாக கண்முடித்தனமாகச் சுடத் தொடங்கியதால் தலத்திலேயே 11 கைதிகள் மரமாகியுள்ளனர். மேலும் 16 கைதிகள் வைத்தியசாலையில் அனுமதிக்கப்பட்டு உயிரிழந்துள்ளனர். கைதிகளால் எடுத்துச்செல்லப்பட்ட துப்பாக்கிகளில் தற்போதுவரை ஐந்து துப்பாக்கிகள் மீளக் கிடைக்காதுள்ளன.

அமெரிக்க மத்திய புலனாய்வுத்துறைத் தலைவர் பதவி துறந்தார்.

அமெரிக்க மத்திய புலனாய்வுத்துறைத் தலைவர் டேவிட் பெட்ரோஸ் தனக்குத் திருமணத்திற்கும் மேலதிகமாகப் பெண்ணொருவருடன் தொடர்பிருந்தமை நிரூபிக்கப்பட்டதால் தனது பதவியைத் துறந்துள்ளார். தனது இத் தொடர்பை அவர் " ஏற்றுக்கொள்ளத் தகாத உறவு" என விளகித்திருந்தார்.

அவரது உதவியாளர் ஒருவருடனான தொடர்பாலேயே அவரது பதவிக்கு மோசம் வந்துள்ளது. ஈராக் மற்றும் ஆப்கானிஸ்தானில் சர்வதேசப் படைகளுக்கு தலைமை தாங்கி வழிநடத்திய பெட்ரோஸ் அமெரிக்க இராணுவப் பதவிகளை இராஜினாமாச் செய்துவிட்டு 2011ல் புலனாய்வுப் பணிப்பாளர் பதவியை ஏற்றுக் கொண்டிருந்தார்.

புலிகளின் உள்ளகப் பிரச்சனை மிகவும் தீவிரமாகின்றது.

ஸ்ரீ மகாபோதியில் 1985ம் ஆண்டில் தாக்குதலை மேற்கொண்டு 146 சிங்கள மக்களின் கொலையுடன் தொடர்புடைய பரிதி என்பவரே பிரான்ஸில் கொல்லப்பட்டுள்ளார்.

புலித்தலைவர் நெடியவனின் பிரிவில் அங்கம் வகித்த பரிதி புலிகளின் அடுத்த பிரிவான வினாயகம் குழுவால் சுட்டுக்கொள்ளப்பட்டுள்ளார். இவ்வினாயகம் குழுவே அமெரிக்காவில் தளம் கொண்டுள்ள சட்டவாளர் ருத்ரகுமாரனுடன் தற்போது சேர்ந்து செயற்படும் குழுவாகவுள்ளது.

1984 ல் ஹிமாலயப் பிரதேசத்தில் பயிற்சி பெற்றுக்கொண்ட பரிதி 1990ற்கு முன் இலங்கையை விட்டுத் தப்பிச் செல்லுமுன் பல தாக்குதல்களை மேற்கொண்டுள்ளார்.

மீள் குடியேற்ற அதிகார சபையின் ஆயுட்காலம் நீட்டிக்கப்பட்டுள்ளது.

மீள் குடியேற்ற அதிகார சபையின் ஆயுட்காலம் மேலும் நீட்டிக்கப்பட்டுள்ளது. ஏப்ரல் 10 2013ல் இவ்வதிகார சபையின் ஆயுட்காலம் நிறைவுபெறுகின்றது.

அவ்வதிகார சபையின் செயலாளர் தெரிவிக்கையில் "மெனிக் முகாம் மூடப்பட்டு மக்கள் முற்று முழுதாகக் குடியேற்றப்பட்டிருந்தாலும்" அவற்றைக் கருத்திற் கொள்ளாமல் அதிகார சபையின் ஆயுட்காலம் நீட்டிக்கப்பட்டுள்ளதாக தெரிவித்தார். மேலும் அவ்வாறு குடியேற்றப்பட்டமையானது மீள் குடியேற்றம் நிறைவடைந்து விட்டது என்பதற்கான அர்த்தமல்ல எனவும், மீள் குடியேற்றப்பட்ட மக்களின் நலன்களைக் கவனிப்பதுடன் இன்னும் பல மக்கள் இடம்பெயர்ந்து சிதறுண்டு இருப்பதால் அவர்களையும் திரட்டி அவர்களது இடங்களில் இருக்கவைக்கும் வரை அதிகார சபையின் பணிகள் தொடர வேண்டியிருக்கும் என்றும் தெரிவித்தார்.

The Sunday Leader

ஹெரோயின் கடத்தல்காரர்களே சிறைச்சாலைக் கலவரவரத்திற்குக் காரணமானவர்கள்

சிறைச்சாலை ஆணையாளர் நாயகம் அவர்கள் "ஹெரோயின் கடத்தல் காரர்களே சிறைச்சாலைக் கலவரத்திற்குக் காரணமானவர்கள்" எனத் தெரிவித்துள்ளார். சிறைச்சாலைப் பாதுகாப்பு உத்தியோகத்தர்களால் மேற்கொள்ளப்பட்ட தேடுதல் வேட்டையின் போது பெரும் ஹெரோயின் கடத்தல்கள் தடுக்கப்பட்டதாக அவர் மேலும் தெரிவித்தார்.

வெளிக்கடையின் எல் இலக்கக் கட்டடத்தில் தேடுதல் நடாத்தப்பட்டு ஹெரோயின் கைப்பற்றப்பட்டதைத் தொடர்ந்தே கைதிகள் நிலைமையை கலவரத்திற்கு இட்டுச் சென்றதாக அவர் மேலும் தெரிவித்தார். அதைத் தொடர்ந்து சிறைச்சாலையின் ஆயுதக் களஞ்சியத்தைக் கைப்பற்றிய கைதிகள் காவல்துறை மற்றும் அதிரடிப்படையினர் தாக்குதலைத் தொடங்கியதாகவும் தெரிவித்தார்.

இத் தாக்குதலில் காயமடைந்தவர்களில் அதிரடிப்படையினர் பிரதிக் காவல்மா அதிபதி சந்திரசிறி ரணவனவும் பத்திரிகையாளர் ஓரவரும் அடங்குவர் எனத் தெரிவித்தார்.

பிரான்ஸ் கொலை தொடர்பான குற்றச்சாட்டுக்கு எதிராக அரசு கடும் கண்டனம்

பிரான்சிலுள்ள இலங்கைத் தூதுவராலயம் இலங்கை அரசுக்கெதிராக எழுப்பப்பட்டுள்ள குற்றச்சாட்டை வன்மையாகக் கண்டித்துள்ளது. புலிச் செயற்பாட்டாளரான பரிதியின் கொலையில் இலங்கை அரசிற்குத் தொடர்பிருப்பதாக எழுந்த குற்றச்சாட்டுக்கே இந்த வன்மையான கண்டனம் தெரிவிக்கப்பட்டுள்ளது.

பிரான்சின் புலனாய்வில் உண்மை தெரியவரும் என இலங்கைத் தூதுவர் தெரிவித்துள்ளார். மேலும் அவர் தெரிவிக்கையில் "விசாரணை நடந்துகொண்டிருக்கும் விடயமொன்று தொடர்பாக கருத்துக்களை நான் கூற விரும்பவில்லை. ஆனால் புலி மற்றும் புலி எதிர்ச் செயற்பாடுகள் மிக ஆழமாக யுள்ள ஆயுதக் கலாச்சாரத்தால் சனநாயகப் பாதுகாப்பை உறுதிசெய்வதே அதிக முக்கியத்துவமானது. பிரான்ஸின் புலனாய்வின் பின் கொலையாளிகள் கண்டுபிடிக்கப்பட்டு, கைது செய்யப்பட்டு தண்டிக்கப்படும்போது உண்மைகள் வெளியாகும் எனத் தெரிவித்தார்.

சமுர்த்தி அதிகாரசபை நிதியை துஸ்பிரயோகம் செய்துள்ளது.

ஆடைத் தொழிற் சாலையொன்றைக் கட்டுவதற்காக தனியார் ஓரவருக்கு ரூபா 28 மில்லியன்களை சமுர்த்தி அதிகார சபை வழங்கியமையானது அதன் நிதித் துஸ்பிரயோகம் என பொதுநிறுவனங்களினை ஆய்வு செய்யும் பாராளுமன்றக் குழு தெரிவித்துள்ளது.

இக்கட்டுமானத்திற்காக உத்தேச மதிப்பீட்டுத் திட்டம் எதனையும் மேற்கொள்ளாமல் பணம் பட்டுவாடா செய்யப்பட்டுள்ளது. மேலும் 2.5 மில்லியன் ரூபாய்கள் ஏனைய செலவுகள் எனும் தலைப்பின் கீழ் செய்யப்பட்டுள்ளதாகவும் குற்றஞ் சாட்டப்பட்டுள்ளது.

ஏன் இவ்வாறு செய்யப்பட்டது எனக் கேள்வி எழுப்பிய போது அவ்வதிகார சபையின் தலைவர் "வருமானம் குறைந்த மக்களின் வேலைவாய்ப்பை அதிகரிக்கவே இத்திட்டத்திற்கு நிதி வழங்கப்பட்டதாக" தெரிவித்துள்ளார்.

அதைவிட சமுர்த்தி வங்கியின் முகாமையாளர் ஒருவர் தன்னையும் பயனாளியாகப் பதந்து ரூபா 1,025,000 பணத்தை கடனாக அவ்வங்கியில் பெற்றுள்ளதும் தெரிய வந்துள்ளது.

அத்துடன் 2012 ஏப்ரல் மாதம் வீடமைப்பு லொத்தரில் வெல்லப்பட்ட தொகையான ரூபா 138.1 மில்லியன் தொகையை தற்போதுவரை வழங்காதிருப்பதும் கண்டுபிடிக்கப்பட்டுள்ளது.

அதற்கான காரணமாக வெற்றியாளர்களைக் கண்டுபிடிக்கப்படாமல் போனதும் குற்றம் எனத் தெரிவித்தார்.

The Sunday Times:

அதிகாரப் பகிர்வுக்குப் புதிய 19வது திருத்தச் சட்டம்

தமிழர் பிரச்சனைக்கான அதிகாரப் பகிர்வுகளை ஏற்படுத்தும் வலுக்கொண்டதாக 19வது திருத்தச் சட்டத்தை உருவாக்கி அமுல்படுத்துவதுடன் மாகாண சபைமுறைகளையும் இல்லாதொழிக்கும் நடவடிக்கைகளில் அரசு ஈடுபடத் தொடங்கியுள்ளது.

அதன் அங்கமாக அரசினால் தேர்வு செய்யப்படும் பாராளுமன்றத் தேர்வுக் குழு முன் மாதிரி திரைத் தச் சட்டப் பிரேரணைகளை அரசு முன்வைக்கவுள்ளது. "தமிழ்த் தேசியக் கூட்டமைப்பு இவ் விடயம் தொடர்பான பாராளுமன்றத் தேர்வுக் குழுவில் அங்கம் வகிக்கலாம். அதற்கான பொருத்தமான காலத்தையும் நாங்கள் வழங்குவோம். அவர்களிடமிருந்தும் நாங்கள் இத்திட்டத்தை முன்னெடுத்துச் செல்லுவோம்" எனப் பொருளாதார அபிவிருத்தி அமைச்சர் தெரிவித்தார்.

19வது திருத்தச் சட்டம் 13வது திருத்தச் சட்டத்தை இல்லாமல் செய்துவிடும். 13வது திருத்தத்தை இல்லாமல் செய்யும் முன்னெடுப்புக்களை மக்கள் மத்தியில் ஆழும் கூட்டணியின் இரண்டு அமைச்சர்கள் ஏற்கனவே தொடங்கிவிட்டனர்.

சட்டமூல மாற்றம் தொடர்பான முதலாவது கசிவை சனாதிபதி தனது பாதீட்டுரையில் வெளிப்படுத்தினார். அதனைத் தொடர்ந்து அமைச்சர் விமல் வீரவன்ச ஐக்கிய தேசியக் கட்சியின் சில உறுப்பினர்களைச் சந்தித்து தனது கட்சி மீயுயர் நீதிமன்றில் 13ம் திருத்தத்திற்கு எதிராக வழக்குத் தொடரப் போவதாக தெரிவித்திருந்தார்.

திறந்த சந்தையில் எரிபொருளைக் கொள்வனவு செய்யவுள்ள இலங்கை

சிங்கப்பூரின் திறந்த சந்தையில் எரிபொருளைக் கொள்வனவு செய்யவுள்ளதாக பெற்றோலிய வளத்துறை அமைச்சர் தெரிவித்துள்ளார். வங்கிகளின் ஊடாக ஈரானுடன் பணப்பரிமாற்றத்தை மேற்கொள்வதில் ஏற்பட்ட சிக்கல்களால் எரிபொருள் இறக்குமதி தடைப்பட்டிருந்ததைத் தொடர்ந்து இம் முடிவு எடுக்கப்பட்டுள்ளது. எரிபொருளுக்கான விலையைக் கூடக் கொடுத்தே இக் கொள்வனவு நிகழவுள்ளது. அதற்குச் சமாந்தரமாக சலூதி அராபியாவிலிருந்தும் ஓமானிலிருந்தும் மசகு எண்ணையை இறக்குமதி செய்யும் முன்நகர்வுகள் இடம்பெறத் தொடங்கியுள்ளன.

மன்னார் கத்தோலிக்கத் தலம் அனுமின் நிலையத்திற்கு எதிர்ப்பு

இந்தியத் தமிழ் நாட்டின் கூடங்குளத்தில் உருவாகியுள்ள அனுமின் நிலையத்தினை எதிர்த்து மன்னார் கத்தோலிக்கத் திருச்சபையின் ஏற்பாட்டில் பொதுமக்களினால் எதிர்ப்புப் பேரணியொன்று நடாத்தப்படவுள்ளது.

"இந்திய அரசிற்கு இவ்விடயம் தொடர்பாக நாம் எழுதியிருந்த போதும் அதற்குச் சரியான பதில் கிடைக்காமையால் இந் நடவடிக்கை எடுப்பவுள்ளதாக" இராயப்பு யோசப் தெரிவித்தார். அனுமின்நிலையத்திலிருந்து கசிவுகள் வருமாயின் மிகக் கடுமையாகப் பாதிக்கபடவுள்ள இலங்கைப் பிரதேசமாக மன்னார் காணப்படும் எனவும் அவர் தெரிவித்தார்

குற்றப் பிரேரணையை மீள் பரிசீலனை செய்க - ச.ச

பிரதம நீதியரசருக்கு எதிராகச் சமர்ப்பிக்கப்பட்டுள்ள குற்றப் பிரேரணை தொடர்பாக மீள் பரிசீலனையைச் செய்யுமாறு சனாதிபதியையும், சபாநாயகரையும் சட்டவாளர் சங்கம் கேட்டுக்கொண்டுள்ளது. சட்டவாளர் சங்கத்தின் தலைவர் விஜயதாச ராசபக்சவினால் தலைமைதாங்கி நடாத்தப்பட்ட கூட்டத்தில் நாட்டின் அனைத்துப் பாகங்களிலும் இருந்த வந்த சுமார் 1000 சட்டவாளர்கள் கலந்து கொண்ட இக் கூட்டத்திலேயே இத் தீர்மானம் நிறைவேற்றப்பட்டுள்ளது. 24 வருடங்களின் பின் விசேட பொதுக் கூட்டமொன்றைக் கூட்டியுள்ளனர் சட்டவாளர் சங்கம். இறுதியாக 1988ம் ஆண்டில் கடத்திச் செல்லப்பட்டுக் கொல்லப்பட்ட விஜயதாசா வியனாராச்சியின் கொலை தொடர்பாகவே விசேட பொதுக் கூட்டத்தை சட்டவாளர் சங்கம் கூட்டியிருந்தது.

10 அறுபத்தாறு இலட்சத்து அறுபத்து.....

படிப்பதற்காக ஐந்து நாட்களுக்கு மட்டும் வீட்டினை வாடகைக்குப் பெற்றுக்கொள்ள விரும்பிய பாகிஸ்தானிய மாணவன் என இணங்காட்டிக் கொள்ளப்பட்ட ஒருவரால் அறுபத்தாறு இலட்சத்து அறுபத்து ஆறாயிரத்து எட்டுச் சதம் தொலைபேசியூடாக மோசடி செய்யப் பட்டுள்ளது.

வீட்டுரிமையாளருடனான நேர்காணலில் அவர் தெரிவித்த விடயங்களைத் தருகின்றோம்.

முச்சக்கரவண்டி ஒட்டுனர் ஒருவரால் அறிமுகப்படுத்தப்பட்ட அந்த இளைஞன் "தான் ஓர் ஆராய்ச்சி செய்யும் மாணவன் என்றும், தனது மடிக் கணணிப் பாவனைக் காக வலைப்பின்னல் இணைப்பை வழங்குமாறும்" கோரியுள்ளார். அதனைத் தொடர்ந்து அவ் வீட்டின் உரிமையாளர் புதிய வலைப்பின்னல் இணைப்பைப் பெற்றுத்தருவதாகவும் அதற்காக அவரது அடையாள அட்டையைத் தருமாறும் கோரியுள்ளார். அப்போது அவ்விளைஞன் வேறு ஓர் அட்டையைக் காண்பித்துள்ளார். அவ் வட்டையானது பாகிஸ்தானிய அடையாள அட்டையாக இருந்தபோதே உரிமையாளருக்கு தனது வீட்டை வாடகைக்குப் பெற வந்திருப்பவர் பாகிஸ்தானியர் எனத் தெரிய வந்துள்ளது. இவர்களுக்கிடையிலான உரையாடலை அழைத்து வந்த முச்சக்கர வண்டிச் சாரதியே ஆரம்பத்தில் வழிப்படுத்தியுள்ளார். முச்சக்கரவண்டிச் சாரதி பாகிஸ்தானிய மொழியில் அவ்விளைஞனுடன் சரளமாக உரையாடியதாகவும் தெரியவருகின்றது.

அக்கணத்தில் உரிமையாளர் கடவுச்சீட்டைக் கோரிய போது தனது கடவுச் சீட்டு பாகிஸ்தானியத் தூதுவராலயத்தில் உள்ளதாகவும் மறுநாள் அதனைப் பெற்றுத்தர முடியும் எனவும் உறுதியளித்துள்ளார்.

உரிமையாளர் அதன் பின் அவரையும் ஸ்ரீலங்கா டெலிகொம்மின் திருமலைப் பிரதேசக் காரியாலயத்திற்கு அழைத்துச் சென்று தனது நிரந்தர இணைப்புடன் புதிய வலைப்பின்னல்ப் பொதிச் சேவையை இணைப்பது தொடர்பாகப் பேசியுள்ளதான் அப் பொதியைத் தமது நிரந்தர இணைப்புக்கு வழங்குமாறும் அதன் உச்ச எல்லைப் பாவனையை 10,000.00 ரூபாய்களுக்குள் வைத்திருக்குமாறும் கோரியுள்ளார். கடந்த மாதம் 30ம் திகதி இக்

கோரிக் கையை விடுத்திருந்த உரிமையாளர் படிவமொன்றை அதற்காக நிரப்பி வழங்கியுள்ளார். 31ம் திகதி காலை அப்புதிய பொதிச் சேவை தமது இணைப்பிற்கு வழங்கப்பட்டுள்ளதா என ஸ்ரீலங்கா டெலிகொம்மின் வினவிய போது அப்பொதிச்சேவை அவர்களது நிரந்தரத் தொலைபேசி இணைப்பிற்கு அந்நேரம் வரை வழங்கப்படவில்லை என்றே விடை பகர்ந்துள்ளனர்.

31ம் திகதி மாலை அவ்வெளிநாட்டு இளைஞன் வீட்டுரிமையாளரால் ஒழுங்குபடுத்திக் கொடுக்கப்பட்ட வண்டியொன்றில் தனது கடவுச்சீட்டை எடுத்துவருவதாகச் சொல்லி கொழும்பு நோக்கிப் பயணமாகியுள்ளார். அவ் விளைஞனின் நடத்தை சந்தேகத்திற்கிடமாக இருந்ததாக அவ் வண்டிச் சாரதி 1ம் திகதி காலை வண்டியின் உரிமையாளருக்கு அறியத்தந்திருந்தார். அத்தகவலை வீட்டுரிமையாளரும் பெற்றுக் கொண்டுள்ளார்.

31ம் திகதி மட்டுமே அவ் இளைஞன் அவர்களது வீட்டில் சுமார் 2 மணித்தியாலங்களை மட்டும் கழித்துள்ளார். அவ்விரண்டு மணித்தியாலங்களைக் கூட அவர் வசிப்பதற்காக அவ் வீட்டுரிமையாளர் வழங்கவில்லை. குளித்து உடைமாற்றிச் செல்லவே வழங்கியுள்ளார்.

பின்னர் அவ் இளைஞன் திருக் கோணமலைக்குத் திரும்பி வந்துள்ளதாகவும் டொக்கியாட் வீதியிலுள்ள தங்குமிட விடுதியில் மேலும் மூன்று நாட்கள் தங்கியிருந்ததாகவும் தெரியவந்துள்ளது.


இத் தொகையைச் செலுத்துமாறு ஸ்ரீலங்கா டெலிகொம் தம்மை வற்புறுத்துமானால் தாம் தற்கொலை செய்வதைத்தவிர வேறு வழியில்லை என்றும் அவர்கள் தெரிவித்தனர்.

எவ்வாறு எவ்விதமான கட்டுப்பாடுகளுமின்றி பல லட்சக் கணக்கான தொகைக்கு தொலைபேசிப் பாவனையை ஒரு வீட்டுத் தொடர்பிற்கு ஸ்ரீலங்கா டெலிகொம் வழங்கியுள்ளது என்பது பெரும் கேள்விக் குறியாக மாறியுள்ளது.

அத்துடன் இத் தொடர்பாடல்கள் என்ன தேவைக்காகப் பயன்படுத்தப் பட்டுள்ளன என்பது தெரியவரும் போது தான் உண்மைகள் பல வெளிவரும் நிலையுள்ளது.

முருகன் கோவில்

ரூபா 10,000ற்கும் மேற்பட்ட பணத்தைக் கொள்ளையடித்துவிட்டுத் தலைமறைவாகியுள்ளனர். காசாளராகத் தொழிற்பட்டவர் இக் கோவிலின் முன்பகுதியிலுள்ள கோவிலுக்குச் சொந்தமான கட்டிடத்திலேயே குடியிருப்பதாகவும் அன்றைய தினம் சேர்ந்த பணத்தை தவறுதலாக எடுத்துச் செல்லாமற் போய்விட்டதாகவும் அதனை வாய்ப்பாக கள்வர்கள் கைக்கொள்ள ஏதுவாகிப் போனதாகவும் மேலும் தெரிய வந்துள்ளது. இக் கோயில் முன்னிரவு நேரங்களில் மக்கள் நடமாட்டம் குறைவாகவுள்ள வேளைகளில் திறந்திருப்பதால் கள்வர்களின் நடமாட்டத்தைக் கணிக்க முடியாதுள்ளதாக அக் கோயிலின் வாசலில் இருந்து இரவு வேளைகளில் ஞான அரட்டையடிப்பவர்கள் தெரிவித்தார்கள்.



சுதந்திர விசாரணை

சட்டப்பிறப்பான (Extra-Judicial Killing) கொலைகளை விசாரணை செய்ய வேண்டும் என்று அரசை நிர்ப்பந்திக்கின்றோம்" எனத் தெரிவித்தார்.

"எப்போது விசேட அதிரடிப்படையினர் சிறைச்சாலை வளாகத்திற்குள் நுழைந்து மரணவிசாரணைக் கைதிகளை கைவிலங்குடன் அவர்களுடைய அறைகளிலிருந்து வெளியே இழுத்துத் தாக்கத் தொடங்கினார்களோ அப்பொழுதே கலவரம் ஆரம்பமாகும் நிலை எழுந்துள்ளது" என அவர் மேலும் தெரிவித்தார். இதனைத் தொடர்ந்து கண்ணீர்ப்புகைப் பிரயோகம் நடாத்தப்பட்டுள்ளதாகவும் கைதிகள் போக்கிடமின்றி பாதுகாப்புத் தேடி ஓடத்தொடங்கியதாகவும் அதைத் தொடர்ந்து சில அலுவலர்கள் சிறைச்சாலைக்குட் பிரவேசித்து தம்மிடமிருந்த பெயர்ப்பட்டியலுக்கு அமைவாக சிறைக் கைதிகளைத் தேடியதாகவும் தமக்குத் முன்னுக்குப் பின் முரணான செய்திகளிலிருந்து தெரியவருவதாகவும் சனநாயகத்திற்கான சட்டவாளர்கள் தெரிவித்துள்ளனர். எனவே கிடைக்கின்ற தகவல்களை வைத்துப் பார்க்கும் போது இக்கொலைகள் ஏற்கனவே திட்டமிட்டு நிகழ்த்தப்பட்டனவா எனும் சந்தேகம் நிகழுவதாகவும் இதனால் சனநாயகத்திற்கான சட்டவாளர்கள் தமது இறுதி முடிவாக "அதிரடிப் படையினரையார் சிறைக்கு அழைத்தார்களோ அவர்களே இக்கொலைகளுக்கான பதிலளிக்கும் பொறுப்பைக் கொண்டுள்ளனர்" எனத் தெரிவித்துள்ளனர்.

"படர்க்கை"

ஆசிரியர், படர்க்கை, இல 159 A, கடல் முகவீதி, திருக்கோணமலை எனும் தபால் முகவரிக் கோ அல்லது tpad03@gmail.com எனும் இலத்திரனியல் அஞ்சலையோ பயன்படுத்துமாறு அவர் மேலும் கேட்டுக் கொண்டார்.

கீழ்க்கல் சீர்த...

தெரிவுகள் நடாத்தப்பட்டுள்ளன. இப்புள்ளிகளின் அடிப்படையில் சட்டவாளர் திரு. ஹில்மி மஹ்மூத்பைத் தவிசாளராகக் கொண்டியங்கும் சிண்ணியா நகரசபை இரண்டாம் தடவைத் தட்டிச் சென்றுள்ளது.

இவ்வெற்றியின் ஊடாக இந் நகரசபை தேசிய மட்டப் போட்டிகளுக்குத் தேர்வாகியுள்ளமை குறிப்பிடத்தக்கது.

கடலோரத்திலா சுதந்திர தினம்

இலங்கை சனநாயக குடியரசின் 65 வது சுதந்திர தினம் திருக்கோணமலையில் நடக்க இருப்பதாக தகவல்கள் வெளியாகி உள்ளன. இந் நிலையில் திருமலை கடற்கரையின் கோணேஸ்வரர் கோயிலை வெட்கயாட் வீதியுடன் இணைக்கும் கடற்கரைச் சாலையை செப்பனிடும் வேலைகள் துரிதமாக நடைபெற்று வருகின்றன. இந்நிலையில் அக் கடற்கரை பகுதியிலா? சுதந்திர தினம் இடம் பெறும் என்ற கேள்வி பொது மக்களிடையே பரவலாக ஏற்பட்டுள்ளது



ஆவணப்படித்

செஞ்சிலுவைச் சங்கத் தால் மேற்கொள்ளப்பட்ட மனிதாபிமானப் பணிகளைத் துல்லியமாக வெளிக்காட்டத்தக்க வகையில் உருவாக்கப்பட்டிருக்க வேண்டுமெனவும் அச்சங்கம் வலியுறுத்தியுள்ளது.

படப்பிடிப்பை திரைக்கதையாக வடிவமைப்பதுடன், நேர்முகத் தேர்வுகளையும் உள்ளடக்கி மேற்போந்த மாவட்டங்களில் செஞ்சிலுவைச்சங்கச் செயற்பாட்டை வெளிக்காட்டும் வகையிலான குறுநேர ஆவணப் படங்களாக இவை அமைய வேண்டும்.

சுறுவிலைப் படிவங்களை 07ம் திகதி தொடக்கம் 21ம் திகதி நவம்பர் மாதம் 2012 வரை செஞ்சிலுவைச் சங்கத் தலைமைக்காரியாலயம் அமைந்துள்ள 104, தர்மபால் மாவத்தையில் ரூபா 2,000.00 செலுத்திப் பெற்றுக்கொள்ள முடியுமென அறிவித்தல் வெளியாகியுள்ளது. அத்துடன் 21ம் திகதி காலை 10.30 முன் இக் கேள்விப்படிவங்களை பெற்றுக்கொண்ட அதேயிடத்தில் கையளிக்குமாறும் கேட்கப்பட்டுள்ளது.

துப்பாக்கி ரசிகர்களை சமாளித்த திருமலை காவல்துறையின்



இளைய தளபதி விஜய்யின் திரைப்படங்கள் எப்போது வெளியானாலும் திரை அரங்குகள் கழை கட்டிவிடும்,

அவ்வாறுதான் கடந்த தீபாவளி அன்று விஜய்யின் துப்பாக்கி படம் வெளியான போது விஜய்யின் அத்தினம் ரசிகர்களால் கோலாகலமாக கொண்டாடப்பட்டது. அதிகாலையில் திரையரங்க வாசலில் ரசிகர்கள் பட்டாசு வெடித்தும் ஆரவாரமிட்டும் தங்களது மகிழ்ச்சியை வெளியிட்டனர். அது மட்டுமல்லாது அன்றைய நாள் பூராகவும் திரை அரங்கச் சூழல் பெரும் சனத்திரளை சந்திக்க நேரிட்டது. சனத்திரளை சமாளிக்க திரையரங்க முகாமை காவல் துறையின் உதவியை நாட வேண்டி இருந்தது. சில ஆர்வலர்கள் காவல்துறையினரிடம் அடிவாங்கிப் படம் பார்க்கதைக் காண முடிந்தது

அமெரிக்க.....

விரிவுரைகள், அரங்கச் செயற்பாடுகள் ஆகியனவும் நடைபெறவுள்ளன. ஏற்கனவே கொழும்பில் அமெரிக்க சென்டர் என்ற அமைப்பை நிறுவிய தூதுவராலயம் கண்டி மற்றும் யாழ்ப்பாணம் ஆகிய பிரதேசங்களில் அமெரிக்கக் கோணர்களை ஏற்கனவே நிறுவி நடாத்திவருகின்றமை குறிப்பிடத்தக்கது. தற்போது அவ்வகைக் கோணர் ஒன்றே திருமலையிலும் திறக்கப்படவுள்ளது.

உடைந்து...

வசந்த மண்டபத்தினுள் நுழைந்த கள்வர்கள் அங்கிருந்த ஆலவட்டம், குடை போன்ற இரும்பு உபகரணங்களை எடுத்து வந்து உண்டியலை உடைத்துத் திருடியுள்ளனர். இக் கோயிலுக்கும் இரவுநேரக் காவலாளிகள் நியமனஞ் செய்யப்பட்டுள்ளமை குறிப்பிடத்தக்கது. அத்துடன் இரவுநேரச் சொகுசுப் பேருந்துகளும் இக் கோயிலின் முன்றலிலிருந்தே இரவு 11 மணிக்குப் பணங்களை ஆரம்பிப்பதும் வழக்கமாகும். தொடர்ந்து மூன்றாவது ஆலயத்தில் திருட்டுக்கள் நடந்துள்ளமை குறிப்பிடத்தக்கது. கடந்த இரண்டு வாரங்களிலும் இரண்டு கொவில்களில் அடித்துக் கொள்ளப்பட்டும் கைவரிசையைக் காட்டியுள்ளமையும் குறிப்பிடத்தக்கது.

அலுவலக உதவியாளருக்கான வேலவாய்ப்பு

வேல் வர்த்தகக் கல்லூரியில் பெண் அலுவலக உதவியாளருக்கான வேலை வாய்ப்புள்ளது. சாதாரண ஆங்கில மற்றும் கணணி அறிவுடன் நாளொன்றுக்கு 8 மணி நேரக் கடமையுடைய கூடியவராக கிருக்க வேண்டும். கய வீரக்கோவையுடன் காலை 8.30 தொடக்கம் மாலை 6.00வரை கீழ்க்காணும் முகவரியில் உள்ள எமது அலுவலகத்தில் நேர்முகப் பரீட்சைக்கு தோற்றலாம்.

2வது மாடி, கடல் முக வீதி, 026 2227 622
திருக்கோணமலை. 077 7555 738